

ముప్పది యేడవ శాఖా పుష్పము

శ్రుతిలయలు

(మధుర గీతాలు)



రచన :

పి. దుర్గారావు, యం. ఓ. స్కూల్.

ప్రథమ ముద్రణము :

400 ప్రతులు

సర్వస్వామ్యములు రచయితవి

యువనామ సంవత్సరము

శరదృతుము-ఆశ్వయుజ మాసము

1996-అక్టోబరు

వెల : రు. 12-00

783
DUL

ముద్రణ : డి. వి. ప్రింటర్స్,

ఏలూరురోడ్డు, విజయవాడ-2

ప్రతులకు :

1. పి. దుర్గారావు, యం.ఓ.యల్.
తెలుగు పండిట్, జిల్లాపరిషదున్నత హాతశాల,
అడవిదేవులపల్లి, [వయా] మిర్యాలగూడ.
2. నవయుగ బుక్ డిస్ట్రిబ్యూటర్స్,
సుల్తాన్ బజార్, హైదరాబాదు.
3. అనిల్ వల్లిషర్సు, (సరస్వతీ నిలయం)
ట్రంక్ రోడ్డు, నెల్లూరు.

వినయ వాక్యము

“శ్రుతిలయలు” అను మధుర భక్తి గీతాల పుస్తకమును ముప్పది యేడవ పూజా పుష్పముగా తెలుగు సాహితీ సరస్వతీ శ్రీ చరణార విందములకు భక్తి పూర్వకముగా సమర్పించుకొనుచున్నాను.

ఉపాధ్యాయ వృత్తిని నిర్వహించుకొనుచు, అప్పుడప్పుడు భక్తి భావముతో వ్రాసికొనినవి యీ గీతములు. మధుర భక్తితో మనోహరముగా వ్రాసికొనిన మీరాబాయి భక్తిగీతాలు, కి. శే. శ్రీ దేవులపల్లి కృష్ణశాస్త్రిగారి మధుర భక్తి గీతాలు, విశ్వకవి రవీంద్రనాథ ఠాకూర్ గారి గీతాంజలి నా యీ భక్తి గీతములకు ప్రేరణయని చెప్పవచ్చును.

శ్రీకృష్ణ పరమాత్మను నాయకునిగా జేసికొని మధుర గోపికగా భక్తితో రచించిన యీ పుస్తకమును శ్రీకృష్ణుని చరణారవిందములకే సమర్పణము గావించుకొను చున్నాను.

ఇందు నాయకునిగా వర్ణింపబడిన శ్రీకృష్ణుడు మురళి లోలుడేగాక, పరబ్రహ్మ స్వరూపముగాను, ఇందలి గోపికా విరహము పరమేశ్వరుని యందు లీనమగుటకు జీవి యొక్క వేదనా పూర్వకమైన ప్రార్థనగాను భావింపవలెను.

ఇదివఱలో ప్రచురించిన లలిత గీతములను పత్రికలు, ప్రముఖులు ప్రశంసించి యున్నారు. వారికి నా యభి

వందనములు. ఇదే విధముగా మఱికొన్ని పుస్తకములు
వ్రాయవలెనని నా యాకాంక్ష.

ఈ పుస్తకమునందలి గీతకలు పాడుకొనుటకు వీలుగా
లలిత పదములతో గుది గ్రుచ్చబడినవి. చాలాకాలము
క్రిందట వ్రాసుకున్న యీ గీతములు వెలుగు చూచినందు
లకు ధన్యుడను. గీతములు చాలావఱకు ఖండగీతిలో రచింప
బడినవి. విశ్వమంతటా పరమాత్మ నిండియున్నాడనియు,
ఆతని మురళీనాదము యొక్క శ్రుతిలయలు వినబడుచున్న
వనియు మధుర భక్తిభావముతో రచింపబడినవి. రస
హృదయుల నేమాత్రము స్పందింప జేసినను ధన్యునిగా
భావించుకుందును.

—రచయిత

స మ ర్ప ణ

ఎన్ని మారులు పాడినా

వన్నె దరుగదు నీ పాటకు!

ఎన్ని మారులు విన్నా నీ మురళి స్వనాలకు

వన్నెలేమీ తరుగవు గదా!

మఱచి పోవాలన్నా మాధవా!

మఱపురాదు నీ పేరు!

విడిచి పోవాలన్న వీడిపోదు

విడినడని బంధ మిది యేనాటిదో!

తీయని నీ మురళి పాట

తీపిదనం కురిపిస్తుం దెప్పుడూ!

నర్తన జేస్తుం దెప్పుడూ నా యెదలో

నవ్య సుందరములను వెలువరిస్తూ!

అందుకే అర్పిస్తున్నా

ఆత్మార్పణమని!

ఆవేదనతో నా మధుర గీతాలను!

యుగయుగాలనాటి వీ మధుర పదాలు!

తరతరాల నాటి దీ హృదయా వేదన!

మాతృ వందనము

ఓహో! నా జన్మభూమి! ఓహో! నా మాతృభూమి!
ఓహో! నా కన్నతల్లి వందన మిదె ప్రేయభారతి!
ఓహో! నా జన్మభూమి! ఓహో! నా మాతృభూమి!

సకలసస్య శ్రీనిలయిని! సాధుమార్గ శుభదాయిని!
సర్వలోక జనపూజిత! సామగాన సురభాషిణి!
సకలధర్మ సహజీవన సంస్కృతి విలసిత శోభిని!
పుణ్యకర్మ సువిరాజిత పూర్ణకలా తేజోమయి!

గంగ యమున గోదావరి కావేరీ కృష్ణవేణి!
ఉన్నత హిమగిరి శిఖము లొప్పెడు శుభకల్యాణి!
అడుగడుగున పుణ్యభూము లతమరు విమల సౌమ్మమూర్తి!
మధుర కావ్యగేయ శిల్ప మంజులతర శివగాయని

సత్యము శివ సుందరములు సర్వదిశలు విలసిల్లి న
ఈ సుందర కర్మభూమి! యీ పవిత్ర దివ్యధాత్రి!
నీ స్వరూప విలసనమే! నీ యనంత దర్శనమే!
అమ్మా! నీ యాశీస్సులు నలరి వేడుచుంటినమ్మ!

ఓహో! నా జన్మభూమి! ఓహో! నా మాతృభూమి!
ఓహో! నా కన్నతల్లి! వందనమిదె ప్రేయభారతి!
ఓహో! నా జన్మభూమి! ఓహో! నా మాతృభూమి!

శ్రుతి లయ లు (లలిత గీతాలు)

తెలి మబ్బులను విరిసె దీరుగా నభమందు
అచ్చరలకును వోలె నటుసంచరించే

కలువ తామరపూలు గాంతులను విలసిల్లే
కమనీయ భావాలు గవులలో డూగాడె

తెలి మబ్బులను విరిసె దీరుగా నభమందు
అచ్చరలకును వోలె నటు సంచరించే!

రంగవల్లులు దీర్చె రమణీయ దారకలు
ముత్యాల ముగ్గులను మురిపొన గగనాన
వెండి దీవెలు జార్చె వెస జందమామయును
దీయనీ వెలుగులను దీర్చె జగ మంతటిని!

రెల్లు పూవులు బూచి రెపరెపల నూగుతూ
మన్మధుని బాణాల మాధుర్యమును జూపె
సన్ననీ గాలులను సఖియ వెన్నెలకాల
మడుగుబెట్టెను భువిని యందాల పాదాల!

బాలభానుని రుచిర బంగారు కిరణాల
కువకువల గువ్వజత గూడు వెడలిన యటుల
ఈ శరత్కాలాన యింపుసొంపులు గాంచి
నాలోని విరహమును సవనీత వికసించె

తెలి మబ్బులును విరిసె దీరుగా నభమందు
అచ్చరలకును వోలె నటు సంచరించే!

శ్రుతి లయ లు

నా భావ గీతిలో

నా భావ గీతిలో నాదమే కాదోయి
మధుర భావాలతో మల్లియలు విరిసేను

మధుర పదములతోని మాణిక్య మాలగా
వేద పనసకువోలె విప్పారు పరిమళము

నా భావ గీతిలో నాదమే కాదోయి
మధుర భావాలతో మల్లియలు విరిసేను!

మనసు పొరలో నుండి
మమతతో వెలసినది
గుండె శ్రుతిలయలతో
గూడి వచ్చినదోయి!

గొంతులో రాగముగ
కోకిలకు వలెబాడి
కిన్నెరను జత గలిపి
వన్నెలొలికినదోయి!

ఆకాశ మార్గాన హంసలా పయనించి
శ్రీ మురళి జేరగా
జేర వచ్చినదోయి

నా భావ గీతిలో నాదమే కాదోయి
మధుర భావాలతో మల్లియలు విరిసేను!

మురళిలోలుని గనుల

మురళిలోలుని గనుల ముద్దుగా జూచితిని
ఏ పూర్వపుణ్యమో! ఏ నోము ఫలమో

చెలియ! నా పాటలో జేర్చి తన మురళిని
మధురగానము జేసె మాధవుడు స్వయముగా

మురళిలోలుని గనుల ముద్దుగా జూచితిని
ఏ పూర్వపుణ్యమో! ఏ నోము ఫలమో!

ప్రకృతి యణువణువునూ ప్రేమ లొలికించినది
చివురు బూవులతోని చిత్రమాయెను జగతి
సత్య శివ సుందరములు సర్వ జగతిని నిండి
బంగారు గాంతులను బ్రథవించె దశదిశలు!

మమత శాంతి ప్రేమ మధురమై జగమంత
ఉయ్యాల లూగినది యొయ్యారమొలికించి
విశ్వమంతా విరిసె విమలమగు వెన్నెలలు
సామగానముతోని సర్వదిశలును నిండె!

మురళి నా శిరసునను మోదమున నుంచినటు
శ్రీ మురళిలో నేను జేరినటు లనిపించె
మధుర నిస్వనముగ మాధవుని పాటలో
కల్పసిపోయినయటుల ననిపించె కలయందు

మురళిలోలుని గనుల ముద్దుగా జూచితిని
ఏ పూర్వపుణ్యమో! ఏ నోము ఫలమో!

నా ప్రేమ నీ పైని !

నా ప్రేమ నీ పైని నాథ! యెంతున్నదో
నీకె తెలియును బాగ నీకె నాకంటే

అందుకే ననుదేర్ప! నలజడుల దొలగింప
జిజ్ఞాసవృద్ధి నవ్వింప జేరవచ్చెదమా

నా ప్రేమ నీ పైని నాథ! యెంతున్నదో
నీకె తెలియును బాగ నీకె నాకంటే!

చుక్కాని పడవ నెటు సూటిగొనిపోవునో
నీ మురళి నన్నటుల నిలిచి నడిపించునూ
పాటలో రాగముగ పరవశత గలిగించి
మురళీ రపంబులను ముద్దుగా బాడుదువు!

కొండ మలుపులయందు గోనేరులందునను
ప్రేలందుకొనుమనుచు వేడుకను జేయుదువు
నీ ప్రేమ నా ప్రేమ నిండు పున్నమిలాగు
వంకలేనిది సఖా! వన్నెలే! వన్నెలూ!

సాక్షులెందుకు స్వామి! సరసతను జంద్రుడును
సంజకాంతులవేల? చల్లగాలులవేల
నీకు నేనే సాక్షి! నాకు నీవే సాక్షి
గీటు రాయెందులకు గిరిగీయు తెందులకు?

నా ప్రేమ నీ పైని నాథ! యెంతున్నదో
నీకె తెలియును బాగ! నీకె నాకంటే!

చెట్టు వుట్టలదాటి

చెట్టువుట్టలదాటి! గట్టు మిట్టలు గడిచి
నట్టడవి కొచ్చితిని! నాథ దర్శింపా

నీ మురళి వినుటకే నీ పాట వినుటకే
కన్నార జూచి నిను కలత మాపుటకొఱకె

చెట్టు వుట్టలదాటి! గట్టు మిట్టలుగడిచి
నట్టడవి కొచ్చితిని! నాథ దర్శింపా!

మారు మూలలనుండి మమత బెంచెదవేల?
కనుచాటునుండి నను గలతలో ముంపుదువు
అంతరంగము నుండి యాటుపోటులు రేపి
కల్లోల కృష్ణమ్మ కలకలము రేపెదవు!

మురళిపాటను బాడి మోహమున ముంపకని
బ్రతిమాలి బలికితిని! ప్రణయమును రేపకని
మనసులోపలనుండి మాయమగు మనిదెలుప
వినవుగద గోపాల వెంటనుండెద వెపుడు!

గిరిశిఖరముల నుండి క్రిందవడు సోనలా
ఇసుక తిన్నెలపైని బుసకొట్టు యేఱులా
అషాఢ మేఘాల నలరేటి మెఱుపులా
పరువెత్తి వచ్చితిని పాదముల బూజింప!

చెట్టు వుట్టలదాటి గట్టు మిట్టలు గడిచి
నట్టడివి కొచ్చితిని! నాథ! దర్శింపా

కొండ కోనలనుండి

కొండ కోనలనుండి కోవెలకు మారముగ
నిను బిలుచుచుంటి నోయ్! నిఖిలేశ! శ్రీకృష్ణ

ఆర్థమగు నా పిలుపు లన్ని దిశలకు బ్రాకి
మాఱుమోగుచునుండె మధురార్ద్ర భావమున

కొండ కోనలనుండి కోవెలకు మారముగ
నిను బిలుచుచుంటి నోయ్! నిఖిలేశ! శ్రీకృష్ణ!

హా కృష్ణ! మాధవా! యనియేటి పిలుపులే
దిశలన్ని ధ్వనియించు దిక్కులన్నియు కోన
భూమి యాకాశాలు బొపుగా బశుపక్షి
సంతానములు గూడ వింతగా బాడుకొను!

పూల దీవెలపైని పొలుపుగా మాలేటి
తుమ్మెదలు బాడుకొను మాలి నా రాగాలు
అణువణువు ధ్వనియించు అందాల యీ కోన
నా గుండెలో బాధ నా గొంతు రాగాలు!

రాతి గోడలమధ్య రమ్యమగు శిల్పముగ
నిలిచినా నా స్వామి! నీకు వినిపింపదా?
కరుణార్ద్ర భావాన కరము మురళినిదాల్చి
గుడివెడలి రావోయి! కోనలో హరింప

కొండ కోనలనుండి కోవెలకు మారముగ
నిను బిలుచు చుంటి నోయ్ నిఖిలేశ శ్రీకృష్ణ!

బృందావనమునందు

బృందావనమునందు అందాల గోపికను
రాసక్రిడలయందు రమ్య నర్తకినీ

రమ్య నర్తనలచే 'రాజహంసీ' యనుచు
విరుదందుకొన్నట్టి చిరదాసి నే ప్రభా

బృందావనమునందు అందాల గోపికను
రాసక్రిడలయందు రమ్య నర్తకినీ!

రాసక్రిడలయందు రమ్యముగ గొంతెత్తి
పంచమ స్వరమునను పాటబాడినదాన
నలుగురిలో నేను నవపుష్పమాలతో
బహుమానమందినా భామనోయ్ శ్రీకృష్ణ!

ప్రజభామలందఱీ వలువలెత్తుకపోయి
పొన్న చెట్టెక్కినా పొలుపైన దృశ్యమున
నా వలువ ముట్టుకను ననుబ్రేమ జూచితివి
అనాటి గారవము నలలాయె తెరలాయె!

మంద విడిపోయినా యందాల లేడివలె
విడిపోతి నీ నుండి యడలుచుంటిని వ్యధను
అలనాటి దాసిపయి యలసత్వ మేలనో
మురళిలో నను గలిపి మోదమున దేల్పుమా

బృందావనమునందు అందాల గోపికను
రాసక్రిడలయందు రమ్య నర్తకినీ!

రాజహంసా! నాదు!

రాజహంసా! నాదు రమణుడెదురయ్యెనా?

నిర్మలాకాశాన నీలిమబ్బుల్లో

నెమిలిపించముతోని నెమ్మొము విలసిల్లు

కరుణారసము దొలుకు కమనీయ కాంతులను

రాజహంసా! నాదు రమణుడెదురయ్యెనా?

నిర్మలాకాశాన నీలి మబ్బుల్లో!

అరుణారుణ ప్రభల

యందచందాలతో!

బాల సూర్యుని వోలె బంగారు కాంతులే

మురళి నూదుచు నుండు

మోహనా కృతి తోని!

ప్రకృతిని లీనమై పరవశం బగుచుండు

దరిచేని దుఃఖాన

తపియించు దీనులను!

కన్నీరు దుడుచునే కమనీయ హస్తముల

కలువ దామరలున్న

కమనీయ సరసులను

మంచుకొండలలోని మహనీయ శిఖరముల

రాజహంసా నాదు రమణుడెదురాయెనా?

నిర్మలాకాశాన నీలిమబ్బుల్లో!

నా దీర్ఘ యాత్రలో

నా దీర్ఘ యాత్రలో నా శాంతి పథమందు
తోడెవ్వరును లేరు దోరముగ కృష్ణా!

నా ముందు వెనుకలను నాథ పయనించుచును
కరుణతో, గాపాడ కాంక్షించు చుంటిని

నా దీర్ఘ యాత్రలో నా శాంతి పథమందు
తోడెవ్వరును లేరు దోరముగ కృష్ణా!

కొండ కోనలలోని కోకిలగ జతగూడి
కలిసి పయనింపగా గాంక్షించితిని గాద
ఆడుతూపాడుతూ యందాల నీ గుడిని
యందు కొనుటకు గాద యలరితిని శ్రీకృష్ణ!

కనిపించినను సరే కనిపింపకున్ననూ
వెంటనుండుము స్వామి విమల వాత్సల్యమున
మైదానములయందు మరు భూములందునూ
మంచిస్నేహితునిగా మసలుమా నాతోని!

చల్లనీ నీడలను చల్లనీ గాలులను
కాంతిరేకలు విరియు కమనీయ మార్గముల
నే బోవు దారులను నీవు గర్హించాలి
సహ యాత్రికుడవుగదా చక్కనీ శ్రీకృష్ణ

నా దీర్ఘ యాత్రలో నా శాంతి పథమందు
తోడెవ్వరును లేరు దోరముగ కృష్ణా!

బంగారు పల్లకిని

బంగారు బల్లికిని బంపెనే నా విభుడు
నే బోవుచున్నాను నిను విడిచి చెలియా

కన్నీరు నింపకుము గథల నన్నీ దలచి
చిననాటి స్నేహమును జిత్రించుకొని యెదుట

బంగారు బల్లికిని బంపెనే నా విభుడు
నే బోవుచున్నాను నినువిడిచి చెలియా!

ఆడి పాడిన స్మృతుల నందాల బొమ్మలకు
పెండ్లిండ్లు జేసినా ప్రీతి కథలన్నిటిని
మనసులో నుంచుకొని మదిదలచుకొని నన్ను
కన్నీరు నొంపకుము! గలతనలతల మునిగి!

పెంచినా పూలతల ప్రేమతో జూడుమా
అలమావిగున్నలను నరయుమా! దయతోని
ప్రేమతో బెంచినా ప్రియమైన లేడినీ
కన్న కూతురు వోలె గాంచవే ప్రియసఖీ!

హంసరాజిలుకలను నరయుమా దయతోని
గోరింకతో బలుకు గుమిలిరోదింపకుము
సతులసౌభాగ్యంబు బతులతోనే గదా
పోవుచుంటిని చెలీ! పొలుపుగా బతి గృహము!

బంగారు పల్లకిని బంపెనే నా విభుడు
నే బోవుచున్నాను నిను విడిచి చెలియా!

పిలువకున్నా నన్ను !

పిలువకున్నా నన్ను బలిచేవు శ్రీ మురళీ !

దలపకున్నా నన్ను దలచేవు కృష్ణా !

ఎచట నున్నా నన్ను వెవకి వెదకి చూచి
యమ్ముగా ప్రేమలను గ్రుమ్మరించెడు స్వామి !

పిలువకున్నా నన్ను బలిచేవు శ్రీ మురళీ

దలపకున్నా నన్ను దలచేవు కృష్ణా !

కలత నలతల నున్న తన్నీరు నొలికినా !

అలసి సొలసినగాని యారాటబడిననూ !

నీవె దిగులొందెదవు ! నిలువునా నీరవుదు !

తన్నతల్లికి వోతె గనికరము జూపెదవు !

దీర్ఘయాత్రను నేను దిగులొందినపుడునూ !

గమ్మమును మఱచి నే గలగుండు జడునపుడు !

కాంతిరేఖను నేను గనజాల నపుడును

ధ్రువతారగా నాకు దోడుగా నుండెదవు !

నాగాఢ ప్రేమకయి నలుగు చుండెద వెప్పుడు

ప్రేమార్ద్ర భావమును బ్రీతిగోరుదు వెప్పుడు !

పెదవిపై చిఱునగవు సదయ ! గోరుదు వెప్పుడు

గొంతెత్తి నే దాడ గోరుచుండుదు వెప్పుడు !

పిలువకున్నా నన్ను బలిచేవు శ్రీ మురళీ !

దలపకున్నా నన్ను దలచేవు కృష్ణా !

కొండ కోనల్లోని !

కొండ కోనల్లోని కోకిలా ఒకమాట !
నీ పాటతో గలిపి నా పాట బాడనీ !

ఇరువురము బాడేది విరహ గీతముగదా !

గొంతెత్తి బాడుదము కోన ప్రతిధ్వనియింప !

కొండకోనల్లోని కోకిలా ఒకమాట
నీ పాటతో గలిపి నా పాట బాడనీ !

ముగ్ధమోహనుడైన ముద్దుగోపాలుకయి
ఎరిపించుచున్నావు నెలమావి తోటలో !
చిక్కనీ భావాలు జిందేటి గీతితో
మెరుచుచున్నాను నే వ్రీతిగోపాలునీ !

మనసునను గవలాడి మాయజేసెను మనల
మరళి ఎనిపించుచును మూర్ఛనలు గలిగించె !
టవలు చుంబిమి మనము నాకాశమెత్తుగా !
ఎనిపించుకోదుగద వేణునాదము నాపి !

కిన్నీటి కారుషలు గడలి జేరిన గూడ
యెఱచి పిలిచేటి మన యార్తనాదము వినడు !
ఎచ్చెడు వయగలుగునో యింపొంద మనమీద
కిన్నీడు జేరుడిచి గారవించునొ గదా !

కొండకోనల్లోని కోకిలా ! ఒకమాట !
నీ పాటతో గలిపి నా పాట బాడనీ !

మనసులో గనిపించి

మనసులో గనిపించి మాధుర్యమును జూపు !

తీయనీ యందాల తేనె లొలికించూ !

ఎదుట నిలిచి నాదు నెద యా రి బాపడే

కలుపుకోడే చెలి ! మనీయ జ్యోతిలో !

మనసులో గనిపించి మాధుర్యమును జూపు !

తీయనీ యందాల తేనె లొలికించూ !

అద్దంలో నే జూడ నగుపించు మురళితో

చేరదీయగ జాచు జేతులను నా వైపు !

నే కరములను జాప నిర్దయను బ్రకటించు

తెల్లనీ యద్దమే తేరిజూచును నన్ను !

కనులలోపలనుండి కలతనలతల జేయు

భావమున నిలిచి నా బ్రతుకు నుప్పెన జేయు !

అడుగడుగునా యతని యందాలు దలచుకొని

బడిలేచు చుందునే బ్రదుకుభారము గాగ !

ఎదుటి కెందుకు రాడు? ఏనాటి వైరమో !

చిత్రవధలను జేయు జిత్రించి బొమ్మగా !

చైతన్య లేఖగా జేరరానీయడూ !

దరిజేర దరిజేర దూరదూరంబగును !

మనసులో గనిపించి మాధుర్యమును జూపు !

తీయనీ యందాల తేనెలొలికించూ !

శ్రుతిలయలు దప్పినవి !

శ్రుతిలయలు దప్పినవి ! చోద్యముగ బ్రతుకులో !
మతి భ్రమను జెందినది మాయముగ కృష్ణా !

లయతాళములు దప్పి లావిత్యమును మానె
గీతిలో భావాల రీతి మార్గము దప్పి !

శ్రుతిలయలు దప్పినవి ! చోద్యముగ బ్రతుకులో
మతి భ్రమను జెందినది మాయముగ కృష్ణా !

హంసగమనమువోలె నలరేటి జీవితము !
పాలిపిట్టకు వోలె బడిలేచుచుంటిని !
కోకిలకు సాటియగు గొమరొప్ప నాగొంతు !
పికిలిపిట్టకు మల్లె వికలమయి పోయినది !

వనమయూరము వోలె వయ్యారమొలికించు
మధురనృత్యములోని మాధుర్యములు వోయె !
పంజరములో జిలుక పలికేటి పలుకులో
స్వర భేదమును గలిగె సరసతలు నశియించె !

నీ విరహవేదనను నిటులైతి శ్రీ కృష్ణ !
పొగమంచులో మనసు బొగులుచున్నది స్వామి !
శ్రుతిలయలు దప్పి యీగతి మార్గములేని
యా వీణ మ్రోగించి ! యెటు బాడగలనోయి

శ్రుతిలయలు దప్పినవి ! చోద్యముగ బ్రతుకులో
మతిభ్రమను జెందినది ! మాయముగ కృష్ణా !

నా పాట పాపగా

నా పాట పాపగా నా మనసు నాధుకుని
అందాలు జిందుతూ యాటలాడేది !

తెక్కలోచ్చెను నేడు రిక్కపలె గగనాన
అందాలరాగాల సంతటా దిరుగునూ !

నా పాట పాపగా నా మనసునాధుకుని
అందాలు జిందుతూ యాటలాడేది !

చిటిపొట్టి పాటలను జిన్నారి నడకలను
వచ్చిరానీ పాట వరుస బాడేదీ !
ఆనాటి పాటలే ! ఆనాటి నడకలే
యాలపించుచునుండె యంతరిక్షమునందు !

నినుజూడ వేడుకను నీ మురళి కలయికను
వాంఛించుచున్నదీ వన్నెలాగోపాల !
నీ మురళిగానమున నినదించి తనపాట
అణగిపోవాలన్న యాశతో గోపాల !

తారలను చంద్రునీ తగ సంద్యకాంతులను
వనవీధిలోనున్న వాసంతిదీవెలను !
తియ్యమామిడి నడుగు దీరుగా కోసలను
కూయంచు బాడేటి కోకిలను నీ జూడ !

నా పాట పాపగా నా మనసు నాధుకుని
అందాలు జిందుతూ యాటలాడేది !

సంధ్యకాంతుల్లార !

సంధ్యకాంతుల్లార ! సరసగోపిక నేను !
ముద్దు గోపాలునీ మురిపెముగ జూచిరా?

ప్రేమలో ననుముంచి ప్రీతి ముద్రిక నిచ్చి
మటుమాయేమామైనూ ! మఱియెందు గనరాడు !

సంధ్యకాంతుల్లార ! సరసగోపిక నేను
ముద్దుగోపాలునీ మురిపెముగ జూచిరా?

ఆటలో ననుముంచి పాటలో నను దేల్చి
అందాఁసీమలో యస్సరసనని బొగిడి !
రాసకేళీనాటి రమణీనని కీర్తించి
మనసు దోచెను దెలులు ! మధురిమలు జూపించి !

తాళి గట్టెను నాడు దగ కంఠసీమలో
మూడుముడులును వేసి మురిపాలు జిందెనే !
బాసలెన్నో జేసె పదిమంది జూడగా !
చంద్రసూర్యులు సాక్షి ! ఇంద్రధనుసును సాక్షి !
మేఘమాలికలలో మెఱుపు దీగెలయందు
దాగియున్నాడేమొ ధయజేసి దెలుపుడో !
కాంతిప్రంజములార ! కరుణారసములార !
పసుపు కుంకుమలతో బన్నుగా బూజింతు !

సంధ్య కాంతుల్లార ! సరసగోపిక నేను !
ముద్దు గోపాలునీ ! మురిపెముగ జూచిరా?

ఏ పగలు వత్తువో !

ఏ పగలు వత్తువో ! యే రాత్రి వత్తువో !

ఏ సంజ వెలుగులో ! యే మసకలందో !

నను శ్రోవ వత్తువని నాథ ! నే కనుదెఱచి
యెదురుచూచుచు నుందు మదిపొంగుతెత్తగా

ఏ పగలు వత్తువో ! ఏ రాత్రి వత్తువో !

ఏ సంజ వెలుగులో ! ఏ మసకలందో !

అపురూప భావాల ఆనందరాగాల
మధురపదములతోని మాధుర్య మొలుకగా !
గొంతు సరిజేసికొని కోరికను బూరించి
వేచియుంటినిస్వామి ! వినిపింప నా పాట !

వన్నెలా ధ్వనులతో గిన్నెరను బలికింప
సరిజేసి తంతులను సరస నుంచితి నోయి !
నీరాక కొఱకునయి నిలిచి యుంటిని స్వామి !
నీలి గగనము వంక నిరతమును జూచుచును !

అన్నపానీయాలు గన్నార నిద్రయును
వర్జించితిని స్వామి ! వత్తునని యాశతో !
పులకరించిన గాలి, పూదీవె గదిలినా
నీరాకయని మదిని నిలిచి జూతును కృష్ణ !

ఏపవలు వత్తువో ! ఏ రాత్రి వత్తువో !

ఏ సంజ వెలుగులో ! ఏ మస్తకలందో !

ఎంత వలపున్నదో!

ఎంతవలపున్నదో ! ఎంతగా మనసుందో !
నాధ! నీ వుండవూ! నా గీతి ఎనకా !

నా గుండెలో పాట నవసీత ! ఎనకుంథ
ఒక నిమిషముయిననూ ఉర్వజాలవుగా !

ఎంత వలపున్నదో! ఎంతగా మనసుందో !
నాధ! నీవుండవూ! నా గీతిఎనకా!

సప్తస్వరములయందు సంగీతధ్వనులతో
నీ మురళి వినిపించు నిరతమును మదియందు !
ఆనంద వాహినిని యటుదేల్చుచుందువూ !
ఎంచుకో యీ వలపు ! అంతులేనీ ప్రేమ !

నా గుండెలో పాట నాధ ! ఒక నిమిషమును
ఆగి యుండదుగదా ! యపురూప చోద్యమగు !
కనిపింపకున్ననూ కనిపించి నటులుగా
ప్రమజెందు చుందునూ పల్లవిని జాడుతూ !

విడిచియుండని ప్రేమ విడివడని మనవలపు
కలిసియుండిన రీతి కనిపించు నొకసారి !
కంటి కగుపింపకను కలతనలతలజొంది
చూరానయున్నటుల దురపిల్లుచుందునూ !

ఎంత వలపున్నదో ! ఎంతగా మనసుందో!
నాధ నీవుండవూ ! నా గీతి ఎనకా !

మబ్బులో అందాలు

మబ్బులో అందాలు మదినిలుపుకోలేను
మాధవా ! నీ మీది మరులాపలేనూ !

మనసు విప్పారు నవ మూలతీలతవోతె
వికసించు కమలముగ వేయిరేకలతోని !

మబ్బులో అందాలు మది నిలుపుకోలేను !
మాధవా ! నీ మీది మరులాపలేనూ !

ప్రకృతి యందాలన్ని పారవశ్యము జెంది
మబ్బులను జేరినా మాధుర్య మనిపించు !
మెలుపు దీవెలతోని మేలిమాడుచు భువిని
వర్షధారల దడిపి వగదీర్చు ననిపించు !

చద్దయన్నము మూట చంకలో వ్రేలాడ
మురళి చేతనుదాల్చి మోదమును వికపింప !
నెమిలిపించముతోని నేర్పుతో నటియించు
మాధవా ! నినుజూడ మది భాగ్యమనిపించు !

మేఘమాలను జూడ మిలమిలల నొందు మది
అత్తరి నిను జూడగా నల నొదు తెర నొదు !
మబ్బులను నేజూతు ! మాధవా ! నినుగూడ
కోటియందాలుగల కొదుకొప్ప నీరూపు !

మబ్బులో అందాలు మదినిలుపుకోలేను !
మాధవా ! నీ మీది మరులాపలేనూ !

మఱి గోర నెవ్వరిని

మఱి గోరనెవ్వరిని మాధవా! నిను దప్ప
అంతరంగమునందు నలరు వేడుకతో

నే తోవు వనగిరుల నే నరుగు నడవులను
జతగ నీవుండగా వ్రతము బట్టితిగాద!

మఱి గోరనెవ్వరిని మాధవా! నిను దప్ప
అంతరంగమునందు నలరు వేడుకతో!

నే వేయు భూమికను నీతోని రంగమున
జతగ నటయింతుగా జగదీశ! శ్రుతిలయల
ఆటపాటలతోని అందాల నాయకగ
నటయింతు నీతోని నటయింప నోరులతో

ప్రకృతి యందాలలో బడిలేచు వనగిరుల
నింగి నీలాకాశ నీడలను బయనింప
నావెంట జనుదేర! నను బ్రేమదేలింప
నిను గోరుదును స్వామి! నిర్మలంబగు ప్రేమ

వరియించితిని నిన్ను వన్నెలాడా! పతిగ
భవ బంధముల నూర్చి బ్రతుకు తెలవారగా
నీ మురళితో దప్ప నిఖిలాత్మ! యొరులతో
పాట బాడనుగదా! పల్లవిని జతజేసి

మఱి గోరనెవ్వరిని! మాధవా! నినుదప్ప
అంతరంగమునందు నలరు వేడుకతో!

నను విడిచి పోబోకు!

నను విడిచి పోబోకు! నాథ! శ్రీ గోపాల
నీవు లేనిది క్షణము నిలువలేనోయీ

బ్రతుకు బాటను నాకు పాటవూ! మాటవూ
అడుగడుగునందునను నాడుకొను వాడవూ

నను విడిచి పోబోకు! నాథ! శ్రీ గోపాల
నీవు లేనిది క్షణము నిలువలేనోయీ

ఎన్నితిని సఖునిగా విన్నపము చేసితిని
అన్ని నీవనుచు నే నాశ్మలో నమ్మితిని
తియ్యనీ పాటతో దీరుగా నినుగొలిచి
చయ్యరా నినుజేర సఖయగా మారితిని

అందాల మురళిలో నతికి పోవుటకునయి
ఎన్నెన్నో యందాల వన్నెలొలికితిని?
అలనాటి గోపికగ యవతార మెత్తితిని
రాసక్రిడలనాటి రమ్యనర్తకినైతి

పాలు నీరూ కలిసి ప్రవహించినట్లుగా
కలిపోతిని నీలో! కమ్మనీ నీరముగ
వేటుజేయుదువెటుల? విడిపోవుటెటుల యిక?
కాంతిలో కిరణముగ కలిసిపోనిమ్మా

ననువిడిచి పోపోకు! నాథ! శ్రీగోపాల
నీవులేనిది క్షణము నిలువలేనోయీ!

నను చిలచెనోయమ్మ!

నను చిలచెనోయమ్మ! నా ముద్దు కృష్ణుడూ
మురళి వినిపింపగా మోహములు జిందా

పచ్చనీ రాజిలుక, వసిడి గోరింకతో
రమ్మనీ కరురంపె రమణు డీ రాత్రినీ

నను చిలచెనోయమ్మ! నా ముద్దు కృష్ణుడూ
మురళి వినిపింపగా మోహములు జిందా

మరిసంబ తెంపులను మసక జీకటులందు
తెరితార చొకచొకటి తేలియాడేవేళ
వలువభామలు వెరియు కమనీయ సమయాన
రమ్మనీ కరురంపె రయముగా వసవీధి!

ఎన్ని జన్మలనుండి ఎన్నపము జేసితిని
ఎన్నెవ్రతములు జేసి కరుణ వేడితినమ్మ
వెన్నెలాడికి నేడు వలపు నాపై గలిగి
మురళి వినిపింపగా ముద్దు ముచ్చట గలిగె

ఓన్నెరను వేతెందు! కిర్తనలు బాదగా
చాతినెత్తలు చెందు కమనీయ నర్తనకు
అడుమను చాడుదును అందాల గోపికగి
ముద్దు కృష్ణుడు మురళి మోదమున బాదగా

నను చిలచెనోయమ్మ! నా ముద్దు కృష్ణుడూ
మురళి వినిపింపగా మోహములు జిందా!

తీయనీ నీ ప్రేమ

తీయనీ నీ ప్రేమ తీరుగా పర్చించి
నా మదిని నిలవాలి నందగోపాలా

మఱచిపోయినగాని మఱచిపోకుండునటు
వెలుగు దీపికలతో వికసింపజేయాలి

తీయనీ నీ ప్రేమ తీరుగా పర్చించి
నా మదిని నిలవాలి నందగోపాలా

కలతతో నలతతో

కల్లోల సమయాల

దారి జూపింపాలి

దయగలిగి నా మీద

వేగు చుక్కకుమల్లె విమల సంధ్యలకు వలె

మధురమగు నీ పేరు

మనసునందుండునటు

మంగళంబగు రూపు

మది నిలిచి యుండునటు

మఱచిపోకుండునటు మధురమో నీగీతి

విశ్వమానవప్రేమ వెల్లి విరిసేటట్లు

విమల సౌందర్యములు వికసించునటు హృదినీ

నీ మురళిపాటలో నాపాట కలియునటు

నడులలో గిరులలో నాదమయి మ్రోగునటు

తీయనీ నీ ప్రేమ తీరుగా పర్చించి

నా మదిని నిలవాలి! నందగోపాలా!

దరికి రానీయడే !

దరికి రానీయడే దరిజేర దా జరుగు
మురళి నంటగనీడు మోదమున జెలియా

తనమురళితో గలిపి తగ బాడనీయడే
వేణువేణుని జెప్పి వ్యధగలుగజేయునే

దరికిరానీయడే దరిజేర దా జరుగు
మురళి నంటగనీడు మోదమున జెలియా

ఆత్మార్పణంబనుచు నంజలిని ఘటియింప
కరుణారసము బోంగ గాంచునే మోదమున

ప్రేమతో దరిజేర్చి ప్రీతి జిందడె సఖీ
కర్మబంధములన్ని కడకు బోవలెనంట

విశ్వమోహనమైన విమలమగు మురళినీ
ఒకసారి మ్రోయింప నొసగ వేడితినంతె
మనసార నాకోర్కె మన్నింపడే చెలీ
కన్నీరు వరదలయి కడలిజేరాలంట

కర్మబంధములన్ని కడకుబోయేదెపుడు?
కన్నీరు వరదలయి కడలి జేరేదెపుడు?
కాంక్షలపి లేకుండ కటికీ చీకటి గడిచి
విమలకాంతులయందు విరియు టది యెన్నడో

దరికిరానీయడే ! దరిజేర దా జరుగు
మురళినంటగనీడు మోదమున జెలియా

మనసార స్మరియింపు !

మనసార స్మరియింపు మాధవుని యొకసారి
కర్మబంధములన్ని కడదేర మనసా

కొండలో కోనలో కోకిలకువలె బాడి
గిరిసోన ధ్వనులతో కీర్తనను బాడుమా

మనసార స్మరియింపు మాధవుని యొకసారి
కర్మబంధములన్ని కడదేర మనసా

వేచుక్కతో వచ్చు వేయికుంకుమలతో
మనసు దొలికింపుమా ! మాధవుని దలపా
మనసులగ్నముజేసి మధురగీతము నొకటి
గొంతెత్తి బాడుమా ! కోటియందాలతో

ఒక్కొక్క పదముతో చక్కనీ మాలగా
చిక్కనీ భావాలు జిందింపు గీతిలో
ఎక్కడున్ననుగాని యిక్కడున్నటులుగా
భక్తితో వినుతింపు రక్తితో గోపాలు

మధురమౌ పదములను మనసు పులకించాలి
చేర్చినా భావాలు శ్రీ విభవ మొందాలి
గొంతులో రాగాలకొసలు బూదీవెలను
యల్లుకొని పరిమళము నంతటా పరియాలి

మనసార స్మరియింపు మాధవుని యొకసారి
కర్మబంధములన్ని కడదేర మనసా

నా పూలతోటలో

నా పూలతోటలో నాథ ! పూచిన పూలు
నీ కోసమే నోయి ! నీ కోసమే

మనసుతో విరిసినా మధురగీతాలన్ని
నీ కోసమే కృష్ణ ! నీ కోసమే

నా పూలతోటలో నాథ పూచిన పూలు
నీ కోసమే నోయి ! నీ కోసమే

తీయనీ తెలుగులో తీపి పదములతోని
మాలగా గ్రుచ్చితిని మదికింపు బెంపగా
హారమును ధరియించి యందాలు జిందగా
గంతులేతు వటంచు గద స్వామి ! గూర్చినది

చిని చిన్ని పూలిపి ! చిత్రమగు పూలిపి
రంగు రంగులపూలు ! రమణీయమైనవీ
రాగాలు దీసేటి రమ్యమగు పూవులివి
వాకిపోవెన్నడును ! విడిపోవు నిన్నెపుడు

ప్రతిపూవునకు నేను బాహాలు జెప్పితిని
తీయనీ నా ప్రేమ దీపులను నేర్పితిని
హరిని విడువకు మనుచు నాజ్ఞలను జేసితిని
ఎటుబోదువింక నా చిటిపాపలను విడిచి

నా పూలతోటలో నాథ పూచిన పూలు
నీ కోసమేనోయి ! నీ కోసమే

నా మనసు దూరముగ

నా మనసు దూరముగ నాథ ! పోవోకుమా
నా ప్రేమ బంధమును నాథ విడకోయి

కలిసియుండుము కృష్ణ ! కమ్మనీ మురళితో
మధుర నాట్యముతోని మాధుర్య మొలుకుచూ

నా మనసు దూరముగ నాథ ! పోవోకుమా
నా ప్రేమ బంధమును నాథ ! విడకోయి

మనసు శూన్యముజేసి మాధుర్యమునుమాపి
కలత గలిగించి మది కదిలిపోవోకోయి
నిను బాసి నిముసమును నిలువజాలను కృష్ణ!
బ్రతుకంత నీమోదె ! భారమంతా నీదె

రమ్యగీతికలోని రాగమును నాపకుము
బంగారు కిన్నెరను బ్రతిధ్వనుల నాపకుము
మదిపొంగు భావాల మధురిమల దొలగించి
ప్రేమముడి విడదీసి స్త్రీతి నాపకు కృష్ణ

డోకియలను బసిపాప యూగేటి చందాన
తాజిలుక మావిపై రాజిల్లు చందాన
గగనాన చందురుడు కాంతి చిందినయటుల
నా మనసులో నుండు నాథ ! యెల్లపుడునూ

నా మనసు దూరముగ నవనీత ! పోవోకు
నా ప్రేమ బంధమును నాథ ! విడకోయి

ఆనంద సత్యాలు

ఆనంద సత్యాలు అందాల మూర్తిగా
నిను నిలిపితిని యెదను నిండుగా కృష్ణా!

మధుర పదములతోని మాలగా గీతమును
జాడుకొనుచున్నాను బరవశము జెందగా

ఆనంద సత్యాలు అందాల మూర్తిగా
నిను నిలిపితిని యెదను నిండుగా కృష్ణా

ఏ లోకముల లేని యింపయిన నీ రూపు
రంగు రంగుల యందు రమణీయ మూర్తిగా
నా మనసులో నున్న నాధ! నీ చిత్రమును
పద్మ పత్రముపైని బన్నుగా వ్రాసితిని

కవిలోని భావాల కావ్యగీతికవోలె
అందాల శిల్పమై యతికినది హృదయాన
శిల్పినయి మనసులో జేత నులి ధరియించి
అందాలమూర్తిగా నణువణువు జెక్కితిని

లలిత కళలను నేర్చి లాలిత్య మొలుకగా
గూర్చితిని స్వామి నీ కోవెలను యెదయందు
నా చిత్రకళ శిల్ప నాట్య కవితల జూచి
నను నీతో కలుపుకొను నాధ! నా వినతి యిదె

ఆనంద సత్యాలు అందాల మూర్తిగా
నిను నిలిపితిని యెదను నిండుగా కృష్ణా!

కవితలో గలిసిపో !

కవితలో గలిసిపో ! కమనీయముగ కృష్ణ
పాటలో నిలిచిపో ! పరవశము జెందా!

నాతోని బాడించి నవ్య గీతము లెపుడు
నాట్యమాడాలి సుమ ! నవమోహనా కృతిని

కవితలో గలిసిపో ! కమనీయముగ కృష్ణ
పాటలో నిలిచిపో ! పరవశము జెందా

సరిక్రొత్త భావాలు ! సరిక్రొత్త రాగాలు
సంజకాంతులవోలె సరసత్వ మొలకాలి
తుమ్మెదలు బాడినటు దూలుతూ రాగాలు
దూరాన కోకిలలు మారాము జేసినటు

మేఘ మాలికచాటు మెఱుపు మెరిసినయటుల
పెన్నెలలు విరిసినటు వేడుకను హరివిల్లు
ఆకాశ మంతటను నావరించిన రీతి
మధురభావాలు నా మదియందు విరియాలి

ఒక్కొక్క పదమిమ్ము వోయ్యారముగ నేను
పాటగా గూర్చెదను బరిమళము జెందగా
ఒక్కొక్క చిఱుగజ్జె యొనర యందింపుమా
నాట్య మాడుదు కృష్ణ ! నవనాట్య భంగిమల

కవితలో గలిసిపో ! కమనీయముగ కృష్ణ
పాటలో నిలిచిపో ! పరవశము జెందా

కనిపింప వెందుకో !

కనిపింప వెందుకో ! కల్లకపటము లేక
మధురమా నీ సొగసు మనసునను జూపి?

వినిపింతు వెందుకో ! వేణువును దూరముగ
కలిసి నా గీతితో కటిగి జతగూడవూ?

కనిపింప వెందుకో ! కల్లకపటములేక
మధురమా నీ సొగసు మనసునను జూపి

మెల్ల మెల్లగ పూల మల్లెలా పొదలందు
దాగి యుండెదవేల ? దరికి రా వెందుకని ?
అందాల సీమోము నలరి జూపక యిటుల
కన్నీళ్ళ ననుముంచి కలత బిఱచుట తగున ?

నీలిమేఘాలలో నీడగా గనిపించి
మాయమయ్యెదవేల ? మధురిమల జిందుచూ
చుక్కలన్నీ వెదుక సుందరంబగు మోము
నక్కియున్నా చోటు ! నాథ! నే గనుగొనను

నా వెనుక నడచెదవు ! నాథ నా నీడగా
కలగాదు నిజమనుచు గాంతు నే వెనుదిరిగి
అపుడె దాచెదవు నీ యందాల నగుమోము
అణువణువు సుందరం బలరేటి ప్రకృతిని

కనిపింప వెందుకో ! కల్లకపటములేక
మధురమా నీ సొగసు మనసునను జూపి

నిను బాడి నిను యాడి

నినుబాడి నిను యాడి నీరసించెను మనసు
మంచుగా మారినది మాధవా ! వలపు

అడి పాడగలేను అందాల గోపికగ
మదియందు యేమేమో మనక జీకటులాయె

నినుబాడి నినుయాడి నీరసించెను మనసు
మంచుగా మారినది మాధవా ! వలపు

నా తోని జత కలిపి నవ్య గీతము బాడు
కోకిలదే ! పాడనని కోనలకు పోయినది
రమ్య కవితను బలుకు రాజిబుక మౌనముగ
పయనమయి పోయినది ! బహుదూర భూములకు

ఆకురాలుచు నుండె అందాల పనసీమ
మంచు ముత్యాలతో మహినిండె యణువణువు
దూరాన పనరేఖ దురపిల్లుచున్నటుల
తెల్లనీ ముసువులో దేలియాడుచు నుండె

నా మదికి నవనీత ! నవ్యతలు మాసినవి
పసిడి నిగ్గులు జారి పలవరించుచు నుంటి
క్రొత్త గీతముబాడ గోరికయు నశియించె
చలి చల్లదనముతో దపసిగా మారినది

నినుబాడి నినుయాడి నీరసించెను మనసు
మంచుగా మారినది మాధవా ! వలపు

అందాల నీ మురళీ

అందాల నీ మురళి యణుపణువు బులకించు
తీయనీ లోకాల దేలుదును కృష్ణా!

వేయి దీపాలలో విహరించినటులుండు
కాంతి కిరణాలలో కలిసినటులనిపించు

అందాల నీ మురళి యణుపణువు బులకించు
తీయనీ లోకాల దేలుదును కృష్ణా !

సంధ్య కాంతులయందు సాహిత్య గీతికల
ఉయ్యాల లాగినటు నూహలే చెలరేగు
కమ్మనీ పెన్నలను బొమ్మగా మారి నే
నాటకమాదీన యటుల నా మనసు కనిపించు

అలల తరగలతోని యందాల జిందుచూ
సెలమేటి వాగులా పులకించు నా యెడద
ఉరితాకిరికి ధ్వనులు జలికేటి శిలవోలె
చా మనసులో మ్రోగు నవగీతి శ్రుతిలయలు

అషార మేఘాలు అరుదెంచినటులుండు
మెలుపు దీగెలు మింట మెరిసినటు లనిపించు
హంసలా గగనాన యలరి విహరించినటు
మాధవా! నీ మురళి మహిమగద యిదియంత

అందాల నీ మురళి యణుపణువు బులకించు
తీయని లోకాల దేలుదును కృష్ణా!

ఈ ప్రేమ లెందుకో!

ఈ ప్రేమ లెందుకో ! యీ వలపు లెందుకో
చిన్ని కృష్ణుని మురళి సింగారములపై

బాలకృష్ణుని జూడ పరుగు లెత్తును మనసు
మురళిపాటను వినగ మోరలెత్తుచు నుండు

ఈ ప్రేమ లెందుకో ! యీ వలపు లెందుకో
చిన్ని కృష్ణుని మురళి సింగారములపై

పాల వెన్నెలలోని బంగారు కాంతులను
తనలోను దాచుకుని తన్మయం బగునటుల
పాడుకొను సెలయేటి పాటగా మురళితో
కలిసి పాడగ మనసు గలవరించుచు నుండు

పూలతలు దరులతో పెనవేసికొని నటుల
నా మనసు గీతితో నాట్యాలు సలుపుచూ
తియ్యనీ మురళితో వొయ్యార మొలికించి
కలిసిపోవాలనుచు కలకలా ధ్వనియించు

విను వీధి మెఱుపులా వీచేటి గాలిలా
కడలిలో కదిలేటి బడబాగ్ని రీతిగా
ఆ మురళి లోలునీ యందాల మురళినీ
కలిసిపోవాలన్న గాఢమైనా కాంక్ష

ఈ ప్రేమ లెందుకో ! యీ వలపు లెందుకో
చిన్ని కృష్ణుని మురళి సింగారములపై

నీ మురళి ధ్వనులతో

నీ మురళి ధ్వనులతో నే విసిగి పోతిని
ఆపవోయీ కృష్ణ ! అందాల మురళి

దిక్కులను వెదికితిని ! దిశలన్ని వెదికితిని
కనిపింప వెందుకని కమనీయ రూపాన

నీ మురళి ధ్వనులతో నే విసిగిపోతిని
ఆపవోయీ కృష్ణ ! అందాల మురళి

తొండ కోసలయందు గోకిలలు బాడినటు
నీ మురళి నే విందు సీటుగా శ్రీకృష్ణ
పరువెత్తి నేనోయి పరగ జాతును గదా
పాలపిట్టను జాతు పరువెత్తు వాగుపై

ఒయ్యారముగ మురళి వనవీధి ధ్వనియించి
నను బిలుచు పెందుకో ! నాథ ! శ్రీ గోపాల
మల్లెమాలతి పొదల మాధవా ! నినువెదుక
తుమ్మెదలు కనిపించు తూలుతూ నాట్యముల

అర్ధరాత్రిని గూడ అందాల మురళితో
నను బిలిచినటులుండు నవనీత ! చిత్రమిది
చూన్మమున నే జాతు ! సుడివడిన మనసుతో
నిర్మలా కాశమును ! నిలిచినా తారలను

నీ మురళి ధ్వనులతో నే విసిగి పోతిని
ఆపవోయీ కృష్ణ అందాల మురళి

ఎంత వాడాయెనే!

ఎంత వాడాయెనే ! వింతగా కృష్ణుడూ
చంటి తనములు మాసె సఖుడాయె గోపికల

రాసక్రీడలు సలుపు రమణుతో నే నెటుల
మోమెత్తి జూతునే మురిపాలు జిందుచూ

ఎంత వాడాయెనే వింతగా కృష్ణుడూ
చంటి తనములు మాసె సఖుడాయె గోపికల

తప్పటదుగులు వేసి చప్పటులు గొట్టుచూ
ఆటపాటలతోని యలరేటి బాలుడూ
నూనూగు మీసాల నూత్నయౌవనముతో
కనిపించు మాధవుని గాంతునే కన్నార ?

పసిడి గజ్జియలతో బంతిపూదండతో
నెమిలిపించముతోని నేర్పుతో నా చుట్టు
వెన్న బెట్టుమటంచు సన్నటి గొంతుతో
రోదించు బాలకుని రూపమే మారినది

అందఱీ వాడతడు నందుకొను వారలకు
వేలగోపికలతో విహరించినా గూడ
నా చిన్ని కృష్ణుడే నా మనసు నందుండు
మురళి బాడేటి యా ముద్దు గోపాలుడూ

ఎంత వాడాయెనే ! వింతగా కృష్ణుడూ
చంటి తనములు మాసె సఖుడాయె గోపికల

కటిగి పోనిమ్ము !

కటిగి పోనిమ్ము! నీ కమ్మనీ మురళిలో
నిలిచి పోనిమ్ము! నీ నీడలో కృష్ణా!

నే బాడినా పాట నీ చరణ సన్నిధిని
ప్రమరముగ యాడుచును బాడుకోనిమ్మా

కటిగి పోనిమ్ము! నీ కమ్మనీ మురళిలో
నిలిచిపోనిమ్ము! నీ నీడలో కృష్ణా!

మురళి స్వరములతోని ముద్దుగా బాడేటి
నిను కనుల జూచుచును నిలిచి పోనిమ్మా
చిఱు గజ్జియలు మ్రోత జిందేటి నృత్యమున
నేనొక్క సఖియనయి నిలిచి పోనిమ్మా!

నీ రాసకేతిలో నేనొక్క గోపికగ
నాట్యమాడగనిమ్ము నవరాగ సుధలా
విశ్వసౌందర్యమను విమల పద్మమునందు
నన్నొక్క రేకగా నాభ! నిలువగనిమ్ము!

నిను విడిచి మనలేను! నీ గీతి విడలేను
ఎన్ని జన్మలకయిన ఏనాటికయినా
నీ వేణు నాదాన! నీ యందచందాల
కటిగిపోనీ కృష్ణ! కాంతిలో! శాంతిలో!

కటిగిపోనిమ్ము! నీ కమ్మనీ మురళిలో
నిలిచిపోనిమ్ము! నీ నీడలో కృష్ణా!

మఱల బాడుము కృష్ణ !

మఱల బాడుము కృష్ణ! మధురమా నీ మురళి
మది జివురులెత్తగా మనసార విందూ

కలిసి బాడెద స్వామి! కమనీయ గీతమును
ప్రకృతి పూవులు బూచి పరవశము జెందగా

మఱల బాడుము కృష్ణ! మధురమా నీ మురళి
మది జివురులెత్తగా మనసార విందూ!

ఎన్నిసారులు విన్న కన్న! నీ మురళినీ
చిన్ని నా మనసేమొ చింత బాయదుగదా
కలకాలమును నీదు కమ్మనీ మురళినీ
కటిగి పోవగకోర్కె గరుణింపకున్ననూ!

అందెలల్లాడగా నచ్చరను వే నగుదు
వలపు జిలికీ వేయి వన్నెలను జందెదను
ఎదుట నున్నటు నీవు నింపు గులుకుచు నుండు
కిన్నెరను గొంతెత్తి కీర్తనను బాడుదును!

పాడినా మురళినే పాడమని యాచింతు
ఆడినా యాటనే యాడమని కోరుదును
చూపినా మోమునే జూపమని వేడుదును
బండి చక్రములాగు బ్రదుకంత దొరలగాఁ

మఱల బాడుము కృష్ణ! మధురమా నీ మురళి
మది జివురులెత్తగా మనసార విందూ!

నే నాపలేనమ్మ !

నేనాపలేనమ్మ! నే నాపలేనే
మనసుతో విరిసినా మధుర భావాలూ

వేణు రవములు నాకు వినిపించు చుండునే
కొండకోనలలోని కోకిలా బాడినటు

నేనాపలేనమ్మ! నేనాపలేనే
మనసుతో విరిసినా మధుర భావాలూ !

పచ్చ పచ్చని చేల పైరు గాలులు వీవ
పడి లేచుచున్నటుల భావ బంధురములై
నా మనసు పక్షిలా నలు మూలలకు నెగిరి
చిన్నికృష్ణుని జూడ జిందులాడుచునుండు!

వెన్నెలను దిలకించు కన్నె కలువకు మల్లె
మబ్బుజూచు మయూరి మధుర నృత్యములాగు
తీయనీ భావాల యూయలను నూగుచును
పరువెత్తుచుండునే! పారవశ్యముతోని!

ఏ పొదల నే తరుల నే పూల తీవెలను
దాగి యున్నాడో! నే దరిజేరి వెదుకుతును!
నీలి మబ్బులయందు నిలిచియున్నను గూడ
దర్శింతు తమిదీర దాచుకుందును నెదను!

నే నాపలేనమ్మ! నే నాపలేనే
మనసుతో విరిసినా మధుర భావాలూ!

ధురమగు నీ రూపు !

ధురమగు నీ రూపు మనసులోపల దలప
నసము బులకించి మధుమాసమాయే

పూదీపె నవ్విసటు బూవులే పూచినవి
నా మనసు విరిసినది నవభావ గీతాల

ధురమగు నీ రూపు మనసులోపల దలప
నసము బులకించి మధుమాసమాయే!

నీ నీలాకాశ నీలిమను దేలినటు
బృ కన్నెలతోని మాటాడినటులుండు
క్రలను దామతూ తూలినటు జాబిల్లి
ందాలలో కదిలి యలరినటు బాడుతూ

కైపూ పొదలందు మాధవీ లతలందు
నీయ రూపమున కనిపించినటులుండు
బికగపడకుండ కమనీయ రూపమున
నునను విహరించి మమత బెంచెదవేల?

మనో నేత్రమున నయగారములు జింద
పించెదవుగాని కరుణ జూపెదుగాని
లు దెరచిన కంటి కగుపడవదేలనో
మీనీ మురళితో గలత బాపవదేల?

మధురమగు నీరూపు మనసులోపల దలప
మానసము బులకించి మధుమాసమాయే!

తూరుపే నవ్వింది!

తూరుపే నవ్వింది! తులకించె గుంకుమలు
సరసిలో దామరలు సహజకాంతులు విరిసె

మురళి స్వనము లేవొ మురిపెముగ వినిపించె
హరివిల్లులా మనసు అలరింది భక్తితో

తూరుపే నవ్వింది! తులకించె గుంకుమలు
సరసిలో దామరలు సహజ కాంతులు విరిసె

ఎచ్చతో వినినటుల నెప్పుడో కనినటుల
ఆ మురళి స్వనములే! ఆ మధుర నాదమే
ఆ మురళి కృష్ణుడే యందాల మురళితో
వినిపించుచున్నటుల వీనులకు ననిపించె

మనసంత మధురిమల మమత దాకినయటుల
ఆనంద హర్షములు అలరి నను ముంచినటు
పిల్లనా గ్రోవీ యా పిలుపులని యనిపించె
నను విలుచుచున్నటుల నవరాగ సుధలతో

ఈ సుప్రభాతమున యీ శుభోదయవేళ
కంటి కగపడరాద! కలవరము దొలగగా
కనిపించి శ్రీ కృష్ణ ! కమనీయ స్వరములను
మురళితో నొకపాట మోదమున బాడవా

తూరుపే నవ్వింది! తులకిందె గుంకుమలు
సరసిలో దామరలు సహజకాంతులు విరిసె

అలనాటి మన తీపి

అలనాటి మన తీపి వలపు గాథలు కృష్ణ
చిత్రించితిని జూడు! చిత్రాతిచిత్రముగ

చిన్ని నా హృదయమొక చిత్రశాలగ మారె
తిలికింపు మొకసారి తీయగా స్మరియింపు

అలనాటి మనతీపి వలపుగాథలు కృష్ణ
చిత్రించితిని జూడు! చిత్రాతి చిత్రముగ

మల్లెమాలతి లతల మాలతీ కుంజముల
దాగినా నినుజూచి దరిజేరి వేగమున
తరముబట్టితి జూడు! కారుణ్యమును గోరి
రంగు రంగులనున్న రమణీయ చిత్రమును

మారమున పనవీధి దోరముగ నీ మురళి
నిస్వనాలను వినీ నినుజేరి భక్తితో
ప్రణమిల్లు చిత్రమిది పరికింపు మొకసారి
కాటుకను కన్నీరు కలిపి వ్రాసిన దోయి

మధుర స్మృతులన్నిటిని మణిచిపోకుండునటు
చిత్రించి చిత్రములు జేర్చితిని వరుసగా
నా హృదయమందిరము నయముగా దయచేసి
అనాటి సొగసులను అలర జూడుము కృష్ణ

అనాటి మనతీపి వలపుగాథలు కృష్ణ
చిత్రించితిని జూడు! చిత్రాతి చిత్రముగ

నీ పయన మెచటికో!

నీ పయన మెచటికో! నా పయన మచటికే
వెంటనే వచ్చెదను జంటగా కృష్ణా

నీ యడుగు జాడలను నే నడచి వచ్చెదను
నీ నీడలో నడుతు నిండాను మనసుతో

నీ పయన మెచటికో! నా పయన మచటికే
వెంట నే వచ్చెదను! జంటగా కృష్ణా

కనులెంత జేసికొని గాంచుచుంటిని స్వామి
పగలు రేయీ యనక బలవరించుదు నుంటి
నీలి గగనమునందు నిలిచినా చుక్కలను
నిండు చందురుని నే నిలిపి యడుగుచు నుంటి

నీకు జందీనైతి నిజముగా గోపాల
నీతోని గొనిపోమ్ము! నీ వెచట నుండినా
క్షణమైన నిను విడిచి చరియింపలేనోయి
నీ మురక వినక నే నిముసముండగలేను

తిరిగి చూడుము కృష్ణ! తీరుగా నొకసారి
తీరునీ నీ వలపు దేనెలొలికింపుమా
నీవు జన్మదుడ పగుము నే జకోరిక నగుదు
అనుభవించును స్వామి! ఆనంద మధురిమలు

నీ పయన మెచటికో! నా పయన మచటికే
వెంటనే వచ్చెదను! జంటగా కృష్ణా

మురళి నూదువాడవనీ

మురళి నూదువాడవనీ

ముద్దు కృష్ణ యని పిలువగ
నర్తనలను మురిపించుచు
నా ముంగిట దిరుగవేమి?

మురళి నూదు వాడవనీ

ముద్దు కృష్ణ యని పిలువగ

గోవిందా! యని పిలువగ

కోర్కెదీర బలుకవేమి?

నారాయణ! యని పిలువగ

నా కనులను నిలుప వేమి?

వెన్నదొంగ యనుచు బలుక

వేడుకలర పరువు తెత్తి

తలుపు చాటు దాగియుండి

తగ దర్శన మీయవేమి?

‘గోపబాల’ యనుచు పిలువ

గోపబాలకులను గూడి

ఆలమంద యదలించుచు

నాటలాడవేమి స్వామి?

‘మురళీధర’ యని పిలువగ

ముద్దులొలుక మురళి నూది

నా మనసును సపరంగుల

నవ్యసుధల దేల్పవేమి?

మానసము వికసించి

మానసము వికసించి మల్లెలే పూచినవి
మధుమాసమిది గదా! మాధవా! రమ్మా

చివురు పూవులతోని చిత్రమగు మాలతో
పూజింతు మాధవా! పులకరించే మదిని

మానసము వికసించి మల్లెలే పూచినవి
మధుమాస మిదిగదా! మాధవా! రమ్మా

తరులన్నీ చిగురించె తన్మయము దులకింప
కోకిలల పాటలను గొమరొప్ప వనవీధి
పుష్పాడుల రాసులను బులకించి ధరణినీ
మతరంద జాలులను మధురిమల నొలికినది

నినిపింపకున్ననూ కన్నులను నీ మోము
కలిసి పోయెను గదా! కమనీయ రాగమున
మనసులో నిండినది మాధవా! నీ రూపు
రంగు రంగులలోన రమణీయ చిత్రముగ

మధురభావాలతో మనసూగుచున్నదీ
చిత్రమాసములోని చివురులా పూవులా
నీ మురళి వినిపించి నీ మోముజూపించి
నీ జ్యోతిలో జేర్చు నిండయిన దయతోని

మానసము వికసించి మల్లెలే పూచినది
మధుమాసమిదిగదా! మాధవా! రమ్మా

నీ దాననోయ్ కృష్ణ!

నీ దాననోయ్ కృష్ణ! నీవు నా వాడవోయ్
నింగి చుక్కలు వినగ నినదించు చుంటే

నీవు నా గతి వనుచు నీవు నా పతిదనుచు
నదిలోని యలలవలె నాట్యమాడుచు నుంటే

నీ దాననోయ్ కృష్ణ! నీవు నా వాడవోయ్
నింగి చుక్కలు వినగ నినదించుచుంటే

పూలతలు తరుబాకి పులకరించిన లాగు
తుమ్మెదలు పూలపై తూలి బాడినయటుల
నిను మనసునను నిలిపి నీటుగా నా మనసు
ఆడి బాడును కృష్ణ! అప్పరసకును వోలె
మేఘమాలనుజూచు! మెఱుపు దీగెల జూచు
అందాలు జిందేటి హరి విల్లులో జూచు
పంట చేలను జూచు! బడతి యెడిలోనున్న
పసిపాపలో జూచు! బంగారు కొండ నిను

విడదు నా మనసు నిను వేయిజన్మలకయిన
ఆత్మీయతను జూపి యడుగు జాడల నడుచు
పాడుకొను నీ పాట పరిమళము జిందగా
శన్నపిల్లకు మల్లె కలలెన్నో గాంచునూ

నీ దాననోయ్ కృష్ణ! నీవు నా వాడవోయ్
నింగి చుక్కలు వినగ నినదించు చుంటే

అడియాడి నే నలసితి కృష్ణా!

అడియాడి నే నలసితి కృష్ణా
పాడిపాడి నే పరవశ నయితిని

వెన్నెల దీవెగ వెలవెలబోవుచు

కన్నె మనసులా కలవర బడితిని

అడియాడి నే నలసితి కృష్ణా
పాడిపాడి నే పరవశ నయితిని

కలువల వలె నే గన్నులు దెఱచీ

వింగినీలముస నిలువరించితిని

ఎత్తినమోమును వసుధను వాల్చక

చిత్తము నీపై చిలకరించితిని

కోకిల పాటగ కొండకోనలను

పాడుచు నిను నే బలవరించితిని

మాటే మాటికిని మధుర మురకినీ

మర్మముగా ధ్వనియించుటెందుకో

అట పాటలను నేర్పితి వెందుకు?

అశల మది జగురించితి వెందుకు?

మాటేమాటికిని మధుర మురకినీ

మర్మముగా ధ్వనియించుటెందుకో

అంతులేని యా యాకసమందున

నిలుపులేని యీ నీరధి యందున

ఎగురలేను! నే నీదగజాలను

గమ్యము జేరిచి కథ ముగియపుమా

అడుగడుగున

అడుగడుగున నా నీడను
అనుసరింపబోకు కృష్ణ
కన్నెవలపు సిగ్గుతోడి
కదిలిపోవు చుంటేనోయి!

॥ అడుగడుగున ॥

మోహనమగు మురళినూది
మూర్ఛనలను దేల్చుకోయి
విరహజ్వాల నన్ను ముంచి
వేదన గలిగింపకోయి !

॥ అడుగడుగున ॥

వెంటరాకు చిన్నికృష్ణ
ఇంటివారు జూతురయ్య
ఒంటి విడువ వెందుకు నను
జంట గూడియుందువెపుడు!

॥ అడుగడుగున ॥

మనసునందు నిలిచి నీవు
మాధుర్యము నొలకబోసి
పాటలలో నిలిచి నీవు
పొరపశత గలిగింతువు!

॥ అడుగడుగున ॥

చిఱుకాంతుల దీపము నే
దివ్యకాంతి జ్యోతి నీవు
నీయందున జేరినపుడు
నిత్యశాంతి నాదు బ్రతుకు!

॥ అడుగడుగున ॥

నీ మురళినాదాల

నీ మురళినాదాల నిఖిలమంతా కదిలి
అందాలు వికసించి యమృతంబులొలుకూ

నింగి తారలుగూడ నినదించు శ్రుతిలయలు
వన్నెలా దీవె లలి వనవీధి నటించు!

నీ మురళి నాదాల నిఖిలమంతా కదిలి
అందాలు వికసించి యమృతంబులొలుకూ!

ప్రకృతి యందాలలో పరిమళము లొలుకుచూ
అణువణువు పులకించి యపురూపముల దొలుకు
చల్లగాలులు గూడ సంగీత ధ్వనులతో
గూటిలో గుప్పలకు కువకువలు గలిగించు!

చివురు పువ్వులయందు జిత్రమగు ధ్వనులేవో
రెమ్మ కొమ్మలయందు రివ్వుమను స్వనములూ
పూల తీవెలలోని బులకించు కుసుమములు
మధురగీతములేవో! మనసులో బాదుకొను!

నీ మురళిలో గలియ నిలిపినా మనసుతో
జన్మ జన్మలనుండి జపించు దాసినీ
కలుపుకో వేమి నను కమ్మనీ మురళిలో
నిలుపుకో వేమి నను నీడలో నిత్యముగ!

నీ మురళి నాదాల నిఖిలమంతా కదిలి
అందాలు వికసించి యమృతంబు లొలుకూ!

పాడేటి తుమ్మెదా !

పాడేటి తుమ్మెదా! బంగారు బొమ్మకదు
ఒకమాట తెలుపుమా! ఒయ్యారముగనూ

మురళినూదే స్వామి! మోహనాంగుడు సఖి
కనిపించెనా తెలుపు! కనికరించి నన్ను

పాడేటి తుమ్మెదా! బంగారు బొమ్మకదు
ఒకమాట తెలుపుమా! ఒయ్యారముగనూ!

నెమిలిపించము దాల్చి నెమ్మనము దయతోని
సకలజీవులను దా సాది కాపాడునూ
కన్నీట ననుముంచి కనిపింపకున్నాడు
వెరుకుచుంటిని చెలి! వీధి వీధులయందు!

కిన్నెరను జేపట్టి గిరులందు దటలందు
కన్నీటి పాటలను గలగి బాడుచునుంటి
రాదాయె నాస్వామి! రాలు గణిగెనుగాని
ప్రేమ జూపనివాని బెండ్లియాడితినమ్మ!

మురళితో సన్నెపుడు మోదమున విలుచునూ
మధుర గీతముల నే మాధవుని విలిచెదను
కనిపింపకుండ నను గాఢదృష్టిని ద్రిప్పి
వేధించుచున్నాడు విధి నేమి నిందింతు?

పాడేటి తుమ్మెదా! బంగారుబొమ్మకదు
ఒకమాట తెలుపుమా! ఒయ్యారముగనూ!

నా గొంతులో పాట

నా గొంతులో పాట నలిగిపోయినదమ్మ
గోవిందునీ కొఱకు కొసరి కొసరీ బాడి

నే బాడుజేగాని నాపాట వినడమ్మ
తన మురళిపాటనే దా బాడుకొను గాని

నా గొంతులో పాట నలిగిపోయినదమ్మ
గోవిందునీ కొఱకు కొసరి కొసరీ బాడి !

మనసార నే బలుకు
మాట వినకోయమ్మ
తారవలె దూరముగ
తరలిపోవుచునుండు !

అంజలిని గైకొనడు
అవరింపడె చెలిమి
కన్నార ననుజూచి
కనికరింపడె సఖి !

అనాది దాసినని యఱచి పలికినగాని
తీయనీ పాటలను దేనెలొలికినగాని
అలసిపోయితి నమ్మ ! సొలసిపోయితి సఖి
విరహ వేదనలతో వేసారి! వేసారి!

నా గొంతులో పాట నలిగిపోయినదమ్మ
గోవిందునీ కొఱకు కొసరి కొసరీ బాడి !

అందాలు చందాలు

అందాలు చందాలు! ఆటపాటలుగాని
ఆతనికి నచ్చవట! అదియేమి చిత్రమో

వేదసల రోదసల విలపించు జీవులను
కన్నీళ్ళు దుడుచునట! తన బాధగా దలచి

అందాలు చందాలు! ఆటపాటలు గాని
ఆతనికి నచ్చవట! అదియేమి చిత్రమో!

పాలరాళ్ళను నున్న బంగారు భవనముల
విహరింపగోరడట! విమల సౌందర్యముల
పూరి పాకలలోన పుట్టెడూ దుఃఖాన
దినము గడిపేటి యా దీనులందుండునట!

బంగారు టంచులను జట్టు బీతాంబరము
దా కట్టుకొనడతే తన్మయత్వముతోని
చినిగి తునిగిపోయి చిదపలయి పోయినా
వలువలున్నావారె! వరుస చుట్టాలంట!

బీదసాదలె వాని ప్రియమైన బంధువులు
ఆర్తులే యతగాని యాత్మీయులట తెలియ
తెలియలేనై తినే చిన్న గోపాలుని
మనసు పోకడలనూ! మఱి తీరుతెన్నులను!

అందాలు చందాలు ఆటపాటలుగాని
ఆతనికి నచ్చవట! అదియేమి చిత్రమో!

ఏనాటి స్నేహమిది ?

ఏనాటి స్నేహమిది? ఏనాటి బంధమిది?
విడిపోనిదని కృష్ణ! వివరింపవలెనా?

సతివతుల కున్నట్టి సఖ్యమిది పరమాత్మ
ఆత్మ పరమాత్మలా యనుబంధమోయీ
ఏనాటి స్నేహమిది? ఏనాటి బంధమిది?
విడిపోనిదని కృష్ణ! వివరింపవలెనా?

జన్మ జన్మల నిన్ను జేరుకొన యత్నించి
ఆటుపోటుల జలధి యలజడుల లోనయితి
కనికరమునా నీడు కాదుణ్ణ మిటురాదు
కమ్మనీ నీ చరణ కమలముల జేర్చవుగ!
నెలయేటిపలె నేను జాలుగా ధ్వనియించి
నీ హృదయను భక్తి నిండుగా బాడితిని
విరహవేదన రగిలి వేయి శిఖలాయెగా
కరుగదే నీ మనసు కరుణారసము బొంగ!

ఎన్నె మధుమాసాలు నిలజరిగిపోయెనో
ఎన్ని హేమంతాలు నిల కడిగి పోయెనో
నీ వేణునాదాలకయి నే దపించుచును
కోకిలగ నే నెన్ని కోనలను దిరిగితిన్!
సన్ననీ మురళితో జాగుసేయక రమ్మ
తీయగా శ్రుతిలయల దేనెలను దేలింపు
మనసార నేనొక్క మధురగీతము బాడి
అమృతసారపు ధ్వనుల యలలలో గలియుదును!

కలలోన కనిపించి

కలలోన కనిపించి కలత రేపకు కృష్ణ
పరవశము జేయకుము పాటలో నిలిచి

తీయనీ నీ మురళి దేనెలను గురిపించి
ఆనంద దీప్తిపాల యంచులను జేర్చుకుము

కలలోన కనిపించి కలత రేపకు కృష్ణ
పరవశము జేయకుము పాటలో నిలిచి!

నను విడువ వెందుకని? నను వదల వెందుకని?
నా మనసులో నిలిచి నలిగిపోయెదవేల?
నా భావగీతమున నాట్యమాడెదవేల?
చిలు గజ్జియలతోని చిత్రాతి చిత్రముగ!

వెన్నెలను తిన్నెలను చిన్ని పూ మొక్కలను
చిగురులను పువ్వులను చిందు గిరివాగులను
సన్ననీ మురళితో సరసముగ శ్రుతిలయల
తూలజేసెదవు నను దుమ్మెదగ వనవీధి!

అంత ప్రేమన్న నను నింతగా వేధించి
కన్నీటివాగులో గలత బలచెదవేల?
జేర్చుకొనరాద! నీ చెన్నొందు మురళిలో
మధుర నిస్వనముగా మాధుర్యమొలుకగా!

కలలోన కనిపించి కలతరేపకు కృష్ణ
పరవశము జేయకుము పాటలో నిలిచి!

ఎఛుని వెదుకగ బొమ్ము !

ఎఛుని వెదుకగ బొమ్ము! వేగ గగనానికి
పంజరములోనున్న బంగారు జిలుకా

మబ్బులను నున్నాడా! మధురముగ జుక్కలను
నక్కియున్నాడేమో! చిక్కెనో వెన్నెలల

ఎఛుని వెదుకగ బొమ్ము! వేగ గగనానికి
పంజరములోనున్న బంగారు జిలుకా!

పరుగెత్తు మబ్బులను బవళించి యున్నాడో
నెరిచినా జాబిల్లి నీడలో నున్నాడో!
అంజరము సొగసులో నతికియున్నాడేమో
చనిపెట్ట గాంచవే! వినిపించు శ్రుతిలయలు!

ఎచట నుండినగాని యింపుగా వినిపించు
చిలు గడ్డియల ధ్వనులు జిత్రాతి చిత్రముగ
మురళినూదుచు నుండు మోదమును పరించు
అంజమానందములు సంతటను విరియునే!

నా వేదసంతయును నయముగా వినిపించు
చిన్నది కౌలకులను కలువలే పూచెనను
ప్రతిపవము నిను దలచి పడి లేచుచున్నదను
చిన్ని జికురాకుగా జిత్రముగ మారెనను!

ఎఛుని వెదుకగ బొమ్ము! వేగ గగనానికి
పంజరములోనున్న బంగారు జిలుకా!

పరువెత్తుచున్నవీ

పరువెత్తుచున్నవీ! పపలు రాత్రులు కృష్ణ
వారాలు నెలలునూ! పత్సరంబులునూ

నీ మురళి వినరాదు! నీ జూడగనరాదు
నిండయిన నీ సొగసు నీటులే గనరావు

పరువెత్తుచున్నవీ! పపలు రాత్రులు కృష్ణ
వారాలు నెలలునూ! పత్సరంబులునూ

అల గజేంద్రునివోలె నాలపించుచు నుంటి
అలనాటి శబరివలె నలరి జూచుచు నుంటి
అంజలిని ఘటీయించి యాత్మార్పణంబనుచు
నిలిచి యుంటిని స్వామి! నీ రాక జూచుచును

పిలిచి పిలిచీ నిన్ను ప్రేమ బొంగారగా
కనురెప్ప వాల్చికను గాంచు చుంటిని సఖా
కంటిక గుపించినను గారవింపవడేమి?

ప్రియదాసి సగు నన్ను ప్రేమ జూడవడేమి?

కాలమంతయు నిటుల గడిచిపోవుటయేన?

పూల తావులుమాసి పుడమిరాలుటయేన?

దివ్య దర్శన మిచ్చి దీనురాలిని బ్రోచి

కథ ముగింపుము! స్వామి కల్యాణగుణధామ

పరువెత్తు చున్నవీ పపలు రాత్రులు కృష్ణ
వారాలు నెలలునూ! పత్సరంబులునూ

విభుడొచ్చునట చెలీ!

విభుడొచ్చునట నాదు ప్రభువొచ్చునటవే
మురళి నూదేవాడు ముద్దుగా భువికి

చిలుగజ్జియలతోని చిన్నారి నర్తనల
గోపదాలురతోని గూడి సచ్చేనంట

విభుడొచ్చునట నాదు ప్రభువొచ్చునటవే
మురళి నూదేవాడు ముద్దుగా భువికి

అంతరిక్షము నుండి యాకాశమార్గాన
మత్కలను రిక్తలను సురుశరంబుగ దిగుచు
మిమ్మి హారలను విగుచు మాధవుడు వసుధపై
అడుగుపెట్టునటంచు హరివిల్లుదెలిపినది

పాంక కోనలు చాటి కోనేరులను చాటి
పసపిఠులను చాటి పరుస మైదానముల
చాటుచొనుచును వేగ తస్మయతతో నాదు
పర్వకాలకు చాను జరువెత్తి వచ్చునట

నా గీతికల వెనుచు నరిగి చా బోయెనట
నా పరహామును వెనుచు నలతదా బొందెనట
వమ్మనీ మురళితో రనికరము జూపించి
తన హాంతి కిరణమున నను జేర్చుకొనునంట

విభుడొచ్చునట నాదు ప్రభు వొచ్చునటవే
మురళి నూదేవాడు ముద్దుగా భువికి

కలిసి మన మిరువురము

కలిసి మన మిరువురము గాపురము సేయుదము
వినువీధి వెన్నెలల వేడుకను గృష్ణా

చిన్ని చుక్కలమధ్య చిన్నారి మబ్బులను
జంటగా విహరించి సయ్యాట లాడుదము

కలిసి మన మిరువురము గాపురము సేయుదము
వినువీధి వెన్నెలల వేడుకను గృష్ణా

మురళి పాడగ నీవు మోదమున గొంతెత్తి
పాట బాడగ నేను బారవశ్యము జింది
అచ్చరలు కిన్నెరలు ఆటలాడుట మాని
మనవైపు జూచెదరు మాధవా! చిత్రముగ

వెన్నెలా దీవెలను వేడుకనుమీటగా
నే నాట్య మాడెదను సలరి నర్తకి వోలె
అలరాసకేళిలో నందాల గోపికగ
ఆకాశ మంతయును సలరేను శ్రుతిలయలు

ఈ పుడమిపై దయను నింపొంద గైకొనక
వేదసల తెరలలో వెస నన్ను ముంచితివి
వినువీధినై న నను వేడుకను గాతునని
వేడుచున్నా నిటుల వేగ గావగదోయి

విను వీధి వెన్నెలల వేడుకను గృష్ణా
కలిసి మన మిరువురము గాపురము సేయుదము

తీయనీ నీ మురళి

తీయనీ నీ మురళి దేనెలను నే దగిలి
బయటబడకున్నాను బాధింపకోయీ

నా మనసు అణువులయి నలువైపులా చెదిరి
పంచభూతములలో బడిలేచుచున్నదీ

తీయనీ నీ మురళి దేనెలను నే దగిలి
బయట బడకున్నాను బాధింపకోయీ

నీ మురళి కుసుమమున నే తుమ్మెదను నయితి
మత్తులో నే మునిగి మై మఱచి పోతిని
అన్ని మఱచితి నేను నందఱిని మఱచితిని
ఎవరివని యడుగ నే వినరింపలేనయితి

అడిపాడుచు నుంటి! యలరి యేడ్చుచు నుంటి
సవ్వతూ త్రుళ్ళుతూ నాట్యమాడుచునుంటి
మురళి చేధరియించి మోహమున ముఁచితివి
చిత్రమగు బొమ్మగా జేసితివి ధవయందు

కనుల గనిపింపకిటు కార్పణ్య మేలనో
చెవులకింపును గూర్చి చేటు దెచ్చితివీ
దాసివగు నన్నిటల దయదల్చి కించుకయు
మైకమున ముంచుటేది మఱి నీకు న్యాయమా?

విలపించు తెందుకో !

విలపించు తెందుకో! పలవించు తెందుకో
వేదనల ముసుగులో వెతబొందుటేలా?

గడచినా కాలమున కథలన్ని దలుచుకుని
కన్నీటి కాలువల కలత యిప్పుకెందుకో

విలపించుతెందుకో! పలవించు తెందుకో
వేదనల ముసుగులో వెతబొందుటేలా?

మధుమాసమది గడిచె! మధురక్షణములు బోయె
విభుడంపినా లేఖ వీక్షింపనైతిగా
రమ్మనీ కబురంపె రాజీవ నేత్రుడూ
కనక విన తెందుకో! కలత నలతలు యిప్పుడు!

కంఠమెత్తీ విభుని గానమును జేయకను
శ్రీ చరణములపైని జిత్తముంచక యిప్పుడు
శిశిరమొచ్చినదనుచు జింత వంత లవేల?
కలవరింపగనేల? కటిక చీకటి యనుచు!

కనులముందర విభుడు కమనీయ రూపమున
పిలిచినను నే వినక ప్రీతి జూపకబోతి
మధుమాస మేగెనని! మాధవుడు రాడనీ
చింతింప పని యేమి? చేసినా తప్పనకు?

విలపించుతెందుకో! పలవించుతెందుకో
వేదనల ముసుగులో వెతబొందు టేలా?

విశ్వమోహనమైన

విశ్వమోహనమైన వేణువును జతగూడి
ఆలపింపకపోతి! అనాటి రాత్రి

శ్రీ చరణములపైని చిత్తముంపకపోతి
భక్తితో రక్తితో భజన సేయకపోతి

విశ్వమోహనమైన వేణువును జతగూడి
ఆలపింపకపోతి! అనాటి రాత్రి!

నాతి విచ్చేసెనే! ననుబ్రోవ కృష్ణుడూ
మల్లె పొదరింటిలో మాధవీలత క్రింద
పాట వినిపించెనే పరమ ప్రీతిని తాను
నను బాడుమనియెనే నర్మముగ మురళితో!

పెదవి కదిపి పాట ప్రీతి బాడగలేక
సిగ్గు దొంతరలలో సింగారమైపోతి!
మల్లెమాలతి పూల మధురముగ దోలిసిని
అతని పాదములపై యర్పించితిని సఖీ!

పాడ జాలకపోతి! పల్లవిని శ్రుతిలయల
విమలమౌ నా వినతి వినిపింపనై తినీ
సిగ్గునిగ్గులు తొలగి చిదిమినా దీపముగ
వినిపించుతున్నదో! విభుని యెదుటను వినతి!

విశ్వమోహనమైన వేణువును జతగూడి
ఆలపింపకపోతి! అనాటి రాత్రి!

నిను మఱచినా కృష్ణ !

నిను మఱచినా కృష్ణ! నను మఱవబోకుమా
నా పైని నీ ప్రేమ నలిగిపోనీకుమా

నా ప్రేమగీతిలో నవ్వతను మాపకుము
కలత గలిగింపకుము! కల్యాణ ధామా

నిను మఱచినా కృష్ణ! నను మఱవబోకుమా
నాపైని నీప్రేమ నలిగిపోనీకుమా!

వేదనల రాశిలో విహరించు నా బ్రదుకు
కటిక చీకటితెరల కరుణతో దొలగింపు
కాంతి కిరణము జూపి కమనీయ కాంతిలో
నా హృదయ వేదికను నవ్వతలు నింపుమా!

శిశిరమది యేతెంచె చిన్నారి పొన్నారి
చిగురాకు పదములను జేర్చి గూర్చగలేను
గొంతెత్తి కోనలో కోకిలకువలె బాడి
మాధవా! నిను విలిచి మనసు నిలుపగలేను

మనసాయె మందకొడి! మధుర భావాలన్ని
అణగిపోయినవి ప్రభు! ఆత్మలో శ్రుతిలయలు
నా ప్రేమగీతమది నలిగిపోవుచునుండె
పొగమంచు గ్రమ్మినది పొలుపార నీ రూపు

నిను మఱచినా కృష్ణ! నను మఱవబోకుమా
నాపైని నీప్రేమ నలిగిపోనీకుమా!

శ్రుతి లయలు

హృదయ పంజరమందు

హృదయ పంజరమందు! సదయ! రమణీయముగ
చిలుకగా జేసితిని చిత్రముగ కృష్ణా

ఎటు బోవకుండ నిను బటుప్రేమ పాశమున
బంధించితిని కదా! బయలుబడి పోలేవు

హృదయ పంజరమందు! సదయ! రమణీయముగ
చిలుకగా జేసితిని చిత్రముగ కృష్ణా!

తేనెధారల దడిపి తీయని రాగముల
అందించుచుంటేనీ యూహారమును నీకు
మధుర గీతములతో మాధుర్య నీరమును
ద్రాగించుచుంటేనీ! తన్మయము జెందగా!

కిన్నెరను మ్రోగించి కిలకిలా నవ్వించి
బంగారు మువ్వలను బడములకు గట్టితిని
రాత్రి బవళులు నీకు రమియించు సేవలను
కనులు మూయక నిన్ను గనుచుంటి రక్తితో!

నిను మచ్చికను జేసి నిలిపితిని శ్రుతిలయల
పంజరము దెఱచినను బయలుపడిపోవులే
ఎగురవేసినగూడ నెబుబోక దిరిగొచ్చి
మనసు పంజరమందు మజిగుండ గోరెదవు!

హృదయ పంజరమందు సదయ! రమణీయముగ
చిలుకగా జేసితిని చిత్రముగ కృష్ణా!

పాడింది కోకిలా!

పాడింది కోకిలా! ప్రణయగీతము నేడు
మల్లె పందిరి యందు మధురిమలు విరియా

కవిలోని భావాలు కమ్మనీ పాటలయి
అణువణువు పులకించె నలరి వాసంతమున

పాడింది కోకిలా! ప్రణయ గీతము నేడు
మల్లె పందిరియందు మధురిమలు విరియా!

ఆనందమున నాడు అంతరంగము పొంగె
మధురమగు నూహలను మానసము బొంగినది
చిన్ని కృష్ణుడు వనదు సింగారములతోని
నా హృదయ వీధినీ నర్తనలు గావించె!

మురళి పాటను బాడి మోదమును గలిగించి
నవగీతమును బాడ నా మదిని బురిగొలిపె
లయతాళ రాగముల లలిత గీతము నొకటి
చివురు పూలకు మల్లె చిత్రింపమని దెలిపె!

కోనలో కోకిలలు గూడి బాడినరీతి
మలయ వీచిని దోలుకు మాధుర్యముల రీతి
అలరి ప్రకృతిలోని అందాలు విరిసినటు
పాట పాదాలంట పరవశింపగ తాను!

పాడింది కోకిలా! ప్రణయ గీతము నేడు
మల్లెపందిరి యందు మధురిమలు విరియా!

పంటచేసే పైని

పంటచేసే పైని పాలపిట్టకు మల్లె
నీ పేరు దలచి నే నెగురుతుండాలి

వెన్నెలా వానలో నిన్ను మది దలచుచూ
చిన్ని గీతము నొకటి చెన్నుగా బాడాలి

పంటచేసే పైని పాలపిట్టకు మల్లె
నీ పేరు దలచి నే నెగురు తుండాలి!

మావి కొమ్మనుజేరి మధురముగ కుహుమనీ
తెలుగు పిట్టకు మల్లె తీయగా బాడాలి
గోరింకలాగు నే కొననిలిచి కడిమిపై
పలుకులను బలుకుతూ పరవశము జెందాలి!

నెలయేటి జాలులో విలపించి నీ కొఱకు
ఎదురీత నీదాలి! కదిలేటి మీనులా
ఏడు రంగులలోని యింద్ర ధనుసుకు మల్లె
నీలాంబరమునందు నే నిలిచి పోవాలి!

మల్లె పందిరిపైని మధురముగ జుమ్మనెడి
తుమ్మెదకు పలె నేను తూలుతూ పాడాలి
మంచు తెరలకు మల్లె మాటమంతిలేక
మధురభావముతోని మనసు నిను గప్పాలి

పంటచేసే పైని పాలపిట్టకు మల్లె
నీ పేరు దలచి నే నెగురు తుండాలి!

ఒకరొకరు వినకుండ

ఒకరొకరు వినకుండ! ఒకరొకరు గనకుండ
నీడగా! గోడగా! నిలిచినది యెవరో

మావలపు దీవెలను మధురముల విడదీసి
దూరాన ద్రోసినా దోషతెవరో కదా

ఒకరొకరు వినకుండ! ఒకరొకరు గనకుండ
నీడగా! గోడగా! నిలిచినది యెవరో!

నా చిన్ని కృష్ణుడూ! నన్ను విలిచేటి యా
మురళీ స్వనములందు మోదములు వినరావు
నా మధుర గీతిలో నాదాలు వినకుండ
పెనుగోల జేసేటి ప్రీతి బాంధవు తెవరో!

తనుజూపు మేరలో కాంతుడుండగ నన్ను
గలియకుండకజేయు గతినాత్ము తెవ్వరో
నా కర్మ బంధములు ననువీడకుండగా
నీడగా నిలిచెనో! నిలిపి నను దూరముగ!

వేదనలు ఎన్నాళ్ళు? వెతలింక యెన్నాళ్ళు
అద్దు నిలిచిన దెరలు అంతమగు తెన్నడో
శ్రీ మురళి శ్రుతిలయల జేరుతెన్నడు జరుగు?
దీపమున కిరణమై తేజరిల్లుట యెవడు?

ఒకరొకరు వినకుండ! ఒకరొకరు గనకుండ
నీడగా! గోడగా! నిలిచినది యెవరో!

తలుపు దెరువకు చెలీ!

తలుపు దెరువకు చెలీ! తగవెందు కతనితో
నా లోనె నే గుంది నలిగి పోవుదునూ

మనసు రాయిగజేసి మఱిమూగి నాదునే
మధురమా పలుకులను మన్నింపనే చెలీ

తలుపు దెరువకు చెలీ! తగవెందుకతనితో
నాలోనె నే గుంది నలిగి పోవుదునూ!

మధురమా మురళితో మాయజేసి నన్ను
పలచి పలపించుకొనె పగలాడు చిత్రముగ
పరహాగ్ని నను గాల్చి వేదనను ననుముంచి
దప్పవొచ్చుచున్నాడు నింజొందు మురళితో!

జాలిగుండేరేని వమలేని వానితో
స్నేహమెటు వేతునే? మోహమెటు కుదురునే?
అడవులన్నీ దిరిగి యఱచి విలివితి వాని
మోట మాత్రము బలికి మడినొప్పు దీరెనా?

బరువయిన నా గుండె బాధతో బలికితిని
కన్నీట వడిసి నే కలత బలికితినంతె
మనసిచ్చినా నాదు మాధవుని రాకకయి
తలుపుదీసి యుంచు దగస్కాగతం బిత్తు!

తలుపు దెరువకు చెలీ! తగవెందు కతనితో
నాలోనె నేగుంది నలిగి పోవుదునూ!

వెన్నెలమ్మా! నన్ను

వెన్నెలమ్మా! నన్ను వేధింపబోకుమా
కన్నెప్పిల్లను సుమా! కలత బరుపకుమా

మురళి గోపాలునీ మోదమున వరియించి
మనసు గలిపితినమ్మ! మధురిమలు విరియగా

వెన్నెలమ్మా నన్ను వేధింపబోకుమా
కన్నెప్పిల్లను సుమా! కలతబరుపకుమా!

విరహవేదనలలో విలపించు నా మదిని
సూదులయి గ్రుచ్చు నీ సుకుమార కిరణాలు
వెన్నెలా పువ్వులను వేగ రాల్చి నాదు
మది విరహదాపమును మణిబెంపబోకమ్మ!

వీణె దీవెలు మీటి విలపించు నా మదిని
వెన్నెలా దీవెలను వెసముందు బెట్టుకుము
మధుర మూర్చనలతో మాధుర్యమున దేలి
అలలలో తెరలలో నటు మునిగిపోవుదును!

నీ పాలవెన్నెలను నిండారు కలశమున
మాధవునిపైనొంపు మధురిమలు జిందగా
జంట పజులవోలె జరియించెదము మింట
వెన్నెలా రేకలను వేగ మాపై జల్లు

వెన్నెలమ్మా! నన్ను వేధింపబోకుమా
కన్నెప్పిల్లను సుమీ! కలత బరుపకుమా!

మనసులో నీ బొమ్మ !

మనసులోనీ బొమ్మ! మాధవునిపై ప్రేమ
ఇక జాలు! ఇక జాలు! విను నాదు మాటా

మాట మంత్రీ లేని మనసులేనీ విభుని
వరియింపదగున? యిటు వన్నెలొలుకుచునూ

మనసులోనీ బొమ్మ! మాధవునిపై ప్రేమ
ఇకజాలు! నికజాలు! విను నాదు మాటా!

నట్టడవులను వెదికి నాతి! యలసితివింక
చిట్టడవులను వెదికి చిన్నబోయితిపీ
పొడినా పాటలకు బ్రథవింపలేదు దయ
కన్నీరు గార్చినవి కఠినమైనా శిలలు!

అరిగిపోయినవిగడ! అదాల గజ్జియలు
చెరిగి పోయినవిగడ! చెన్నొందు గాటుకలు
చిఱునవ్వు మాయమై సింగారములు మాసె
కన్నీటి ముత్యములు కనులలో మిగిలినవి!

వచ్చునని మాధవుడు వర్జించి నా మాట
బంగారు కలలతో బడి లేచుచుంటివీ
నీ గోల నాకేల నే నుండు దూరముగ
నీ ప్రేమ గోలలో నే దలను దూర్చనిక

మనసులోనీ బొమ్మ! మాధవునిపై ప్రేమ
ఇకజాలు! నికజాలు ! విను నాదు మాటా!

తుమ్మెదా ! పనమంత

తుమ్మెదా! పనమంత తూలుతూ బాడేవు
నాథు డగుపించెనా నయముగా దెలుపు

శ్రీ మురళి నూదుచూ చిత్తమును దోచేటి
నపమోహనాంగునీ! నానాథు శ్రీకృష్ణు

తుమ్మెదా పనమంత తూలుతూ బాడేవు
నాథు డగుపించెనా నయముగా దెలుపు!

మల్లెమాలతి పొదల మధురముగ గూర్చుండి
మధుర మురళిని నూదు మాధుర్యములు జీంద
కడిమి సిదను నిలిచి కల్యాణి రాగమున
తీయగా వాడునే తేనె లొలికేటట్లు!

అడిగితిని హంసలను నల రామచిలుకలను
నెలయేటి చిలుదెరల దలలొంచు దీవెలను
పనవీధినంతటిని పయ్యారమొలికేటి
తుమ్మెదా! తెలుపుమా! తోరంపు విభుజాడ!

విప్ప పువ్వులతోని విందులే జేయుదును
మందార మకరంద మధువులను ద్రాపింతు
విభుని జాడను దెలుపు వికసింప నా మనసు
కస్తూరి కుంకుమల గానుకలు నీకత్తు

తుమ్మెదా! పనమంత తూలుతూ బాడేవు
నాథు డగుపించెనా నయముగా దెలుపు!

శ్రుతి లయలు

ఓరగా జూచుచూ

ఓరగా జూచుచూ! ఓయ్యార మొలుకుచూ
నాముందు నిలువుమా! నాథ! గోపాలా

చిత్రించుకొందు నే చిరకాల సఖునిగా
రంగురంగులయందు రమణీయ మూర్తిగా

ఓరగా జూచుచూ! ఓయ్యార మొలుకుచూ
నాముందు నిలువుమా నవమోహనాంగా

అలపు సౌలపూలేని యాద్యంతమును లేని
బంధుమిత్రులు లేని బహుదూర యాత్రికుడ
నీ చిత్రపటము నే నిశిదినము జూచుచును
కలత నలతలులేని గమ్యమును జేరుదును

చిత్రపటమునుజూచి చిత్రముగ జనులంత
యెవరనుచు బ్రశ్నింప నింపుగా దెలుపుదును
నా ఆత్మ బంధువని! నా జన్మ సఖుడంచు
అతని నీడను జేర నరుగుచుంటి నటంచు

చద్ది యన్నముమూట చంకనుంపుము స్వామి
ఆలమందల ముద్దు నదలించుచుండుమా
గోపబాలురతోని కూర్మియందము జింద
ఆటలాడుచునుండు! అదియె చిత్రించెదను

ఓరగా జూచుచూ! ఓయ్యార మొలుకుచూ
నాముందు నిలువుమా! నాథ గోపాలా!

నా చిన్ని కనులతో

నా చిన్ని కనులతో నళినాక్ష! జూదనీ
విశ్వమంతా నీదు విమలమగు రూపా

నా చిన్ని గొంతుతో నాథ! నను బాదనీ
విశ్వగానముతోని విమలముగ జతజేసి

నా చిన్ని కనులతో నళినాక్ష! చూదనీ
విశ్వమంతా నీదు విమలమగు రూపా!

అణువణువు నంతటా యన్నిరూపములునూ
నీ రూపములుగదా! నిఖిలేశ! పందనము
ఆ రూపముల నేను నణువు పరమాణువును
ఎటుల జూతును స్వామి ఏకాంతముగి కనుల?

గ్రహతారకలుగూడ గదులుచున్నవి నీదు
మురళితో జతగూడి మోదుమున శ్రుతిలయం
విశ్వగానముతోని వేడుకను శ్రుతిలయం
సన్ననీ గొంతునూ జతజేసి బాడుదును?

అయిన గూడను నాదు ఆశలన్నీ చీర్చి
మోదమును గూర్తువని మురియుచుందును స్వామి
కలలు గందును నీదు కమ్మనీ ధక్తితో
ఎన్నెన్నో కోరికలు! చిన్ని నా మనసునా!

నా చిన్ని కనులతో నళినాక్ష! జూదనీ
విశ్వమంతా నీదు విమలమగు రూపా!

శ్రుతి లయలు

కరుణతో భూమాత

కరుణతో భూమాత కౌగిలింపకమున్ను
నాథ! నీతో జేర నా కోర్కె దీర్చుమా

తొలి సంజ కుంకుమలు తొలగి పోవకమున్ను
అరుణకాంతుల యంటు యణిగి పోవాలి నే

కరుణతో భూమాత కౌగిలింపకమున్ను
నాథ! నీతో జేర నాకోర్కె దీర్చుమా!

ఆషాఢ మేఘాలు అంతరింపకమున్నె
వర్ష కలధార లలి వన్నె దరుగక ముందె
మెఱుపుతీగెలలోని మేలి బంగరు ఛాయ
చెదిరి పోవక ముందు జేర్చుకో! నీలోన!

పాటయాగక ముందు భావమాగక ముందు
గొంతులో రాగాల కొన మారిపోక మును
నీ మురళి రవములను నే జేరేపోవాలి
నీ కాంతిరేఖలో నే కలిసి పోవాలి!

రమ్యమౌ మన చెలిమి రంగు మారకముందు
తియనీ తేనియల తీపు బడుగక ముందు
చేయూత నొసగి నను జేర్చుకొను శ్రీ మురళి
రాగానరాగమై రంజిలగ గీతిగా!

కరుణతో భూమాత కౌగిలింపక మున్ను
నాథ నీతోజేర నా కోర్కె దీర్చుమా!

నే నాటి పెంచినది!

నే పుడమి నాటినది! నే నీరు తోసినది
పూదీవె పులకించి పూలు పూసినదీ!

నాథ! నా మనసులో నాటినా పూదీవె
పుష్పింపలేదుగా! బులకించి పరిమళము

నే నాటి పెంచినది! నే నీరు తోసినది
పూదీవె పులకించి పూలు పూసినదీ!

ఆదరింపు మటుంచు నలరి నే బాడినా
మధురగీతములన్ని మాధుర్యమును దొలగె
గొంతులో శ్రుతిలయల కోమలత్వము మాసి
చేతిలో కిన్నెరయు జిత్రముగ గతిమారె!

మర్నధారలవోలె వడివడిగ కన్నీరు
పార్శ్వలో గలిసినది! వక్రముగ ప్రవహించి
మనసులో పెనుజింత ముంచు తెరలకు వోలె
ఆకాశమంతటా యావరించెను గనుము!

తరినత్వమును మాని కరుణజూడుము స్వామి
అలత కలతల బాపి యాదరింపుము ప్రేమ
పులకించి నా మనసుపున్నమీ రాత్రిగా
పూర్ణ నా కోరికను బుష్పింప జేయునూ!

నేనాటి పెంచినది! నే నీరు తోసినది
పూదీవె పులకించి పూలు పూసినదీ!

శ్రుతిలయలు గలియగా

శ్రుతిలయలు గలియగా! సుందరంబులు విరియ
నా పాట! నీ పాట నర్తింపనిమ్మా

అణువణువు బ్రక్మతిని యందాలు జిందగా
వనదేవతలు జూచి వయ్యారమొలుకగా

శ్రుతిలయలు గలియగా! సుందరంబులు విరియ
నా పాట నీ పాట! నర్తింపనిమ్మా!

నీ మురళి పాటలో నా గొంతు కలవనీ
ఆనంద సుధలలో నటు తేలిపోనిమ్ము!
కలిసిపాడినపాట కలకాల ముండాలి!
జన్మ జన్మల స్మృతిని జాగృతిని గలిగించి!

విడిపోని బంధమై విడిపోని రాగమై
కడదాక నిలిచేటి కమ్మని గీతమై
జన్మజన్మల కోర్కె జాగుసేయక నిమ్ము!
చిరవాంఛితము దీర్చి జేర్చుకొను నీయందు!

మనసు నందున లేదు మధురవాంఛితమేమి
దివియందు భువియందు దీప్తి గలిగించేది
ఒకపాట పాడనీ! వికసింప మాననము
నీ మురళి రాగమున నా గొంతు కలువనీ

శ్రుతిలయలు గలియగా! సుందరంబులు విరియ!
నా పాట! నీ పాట! నర్తింప నిమ్మా

మురళిపాటను బాడి

మురళి పాటనుబాడి మోదమున ననుముంచి
బందీని జేసితివి! బానిసను జేసి

పాటలో నేముందో! పరవశము నయిపోదు
నన్ను నేనే మఱుతు! నవరాగ సుధలలో

మురళి పాటనుబాడి మోదమున ననుముంచి
బందీని జేసితివి! బానిసను జేసి!

విశ్వమోహనమయిన విమలమగు రాగాలు
మురళితో జతజేసి మ్రోగించుచుంటివీ
గగన తారకలలో కాంతి కిరణాలలో
తేలిపోవుచునుంటి తెలిమబ్బు లేఖగా

నీ పాటతో కలిపి నాపాట బాడగా
శ్రుతిలయలు గలుపగా సుందరంబగు కోర్కె
దరిజేర్చుకొనవు! నీ దాపునకు రానీవు
దూరాన నన్నుంచి దురపిల్ల జేయుదువు

నీ పాటలో గలియ నిండయిన శ్రుతిలయల
నాదమున నాదమయి నటించింప నాకోర్కె
విశ్వమోహనమయిన వేణుగానమునందు
పాటగా పదముగా బల్లవింపగ కోర్కె

మురళి పాటనుబాడి మోదమున ననుముంచి
బందీని జేసితివి! బానిసనుజేసి!

మనసుతో మీకేమి?

మనసుతో మీకేమి? మాధవునితోనేమి?

విమల నేత్రములార! వేదనలవేలా?

విరహ భాష్పములొలికి వేదనల బడనేల?

కలతబడగానేల? కారుణ్యమదియేల?

మనసుతో మీకేమి? మాధవునితోనేమి?

విమల నేత్రములార! వేదనలవేలా?

సఖియ మీ కగుగాక! సందియంబదిలేదు

మనసు కోరిన కోర్కె మఱి సాధ్యమా? వినుడు

వన్నె గోపాలునీ వరియించెనట తాను

కోరికను దీర్చగా గోపాలుడెట్లాచ్చు?

మనసు రోదనజెంద మఱి మీరు రోదింప

తగున? యిది సాధ్యమా? తగని కోరికగాద

చెలి వేదనను జూచి జెందకుడు వేదనను

దగదంచు దెలిపి వే తన్నినోదార్పుడో

విచ్చేయు నొకనాడు విమల రూపముతోని

మనసు కోరికదీర్చు మాధవుడు దయతోని

వేచియుండక భక్తి వేదనల జెందుటిది

తగునటవె? యని బలికి తన్ని నోదార్పుడి

మనసుతో మీకేమి? మాధవునితోనేమి?

విమల నేత్రములార! వేదనలవేలా?

ఎక్కడో! గనరాక !

ఎక్కడో! గనరాక! నక్కియుండెదవేల?
ముచ్చటగ నా ముందు మురిపాలు జిందూ

చాతేల? మాతేల? సరసమాడగ నాతో
జన్మ జన్మలనాటి సఖినిగద! గోపాల

ఎక్కడో! గనరాక! నక్కియుండెదవేల?
ముచ్చటగ నాముందు మురిపాలు జిందూ!

దూరాన నుండి నీ తోవంపు మురళిని
బలికింతువేల? నే బరవశము జెందగా
కనిపింపరాద! నాకనులముందర నిలిచి
నీపాటతో గలిపి నే బాడుదునుగదా!

చిలు గజ్జియలతోని చిందెదవు నాట్యముల
కనుల ముందరగాక కనుల లోపల నిలిచి
రాకూడదా జతగ రమణీయ నర్తనల
అడి పాడింతు నిను ఆనంద వాహినిని!

గోప కాంతను నేను! గోవిందుడవు నీవు
అనాటి బంధమిది! అలనాటి నెయ్యమును
ఏనాటికిని నేను! నీ దాసినే కదా
ఎచట దాగినగూడ నచటికే జనుదెంతు!

ఎక్కడో! గనరాక! నక్కియుండెదవేల?
ముచ్చటగ నాముందు మురిపాలు జిందూ!

నా ముందు నిలిచి నను

నా ముందు నిలిచి నను నడిపింపు శ్రీకృష్ణ
ప్రగతి పథములకు నిల ప్రజల సేవకునూ

ఉన్నతాదర్శముల యూహలను నింపుకొని
అడుగు ముందుకువేసి యాశయము సాధింప

నా ముందు నిలిచి నను నడిపింపు శ్రీకృష్ణ
ప్రగతి పథములకు నిల ప్రజల సేవకునూ!

మధుర భావాలు నా మది సంచరింపగా
మమత సమతాప్రేమ మాధుర్యమొలుకగా
మంచితనమది నాదు మది పులకరింపగా
దీనులకు దీనునిగ దివ్యత్వమును బొంద!

అజ్ఞాన తిమిరమును నంధత్వమున బాప
వెలుగు దీపముగాగ వేగ నను జేయుమా
పరులకోసము నాదు బ్రతుకునర్పించేటి
త్యాగనిరతిని నాకు దయచేయి మాధవా!

కటిక దారిద్ర్యమును కష్టాల బ్రతుకులను
దురపిల్లువారలకు మారమును గాకుండ
కలిసి యుండేటట్లు కారుణ్యమును జూపి
మనిషి బ్రతుకున గలుగు మాధుర్యమును జూపు

నా ముందు నిలిచి నను నడిపింపు శ్రీకృష్ణ
ప్రగతి పథములకు నిల ప్రజల సేవకునూ!

నీ వేణు నాదాలు !

నీ వేణు నాదాలు! నా గీతి శ్రుతిలయలు
అల్లుకోనీ స్వామి! అందాల పొదగా

మల్లెమాలతి లతలు నల్లుకొను రీతిగా
అందాల హరివిల్లు అలరినా రీతిగా

నీ వేణు నాదాలు నా గీతి శ్రుతిలయలు
అల్లుకోనీ స్వామి! అందాల పొదగా!

కోకిలా పాటతో కొసరు చిలుకల పలుకు
కలిసిపోయిన రీతి కలిసిపోనీ స్వామి
గగనాన పయనించు కమనీయ హంసలా
నీ పాట నా పాట నిలిచి ధ్వనియించాలి!

పసుపు సున్నము కలియు పారాణి మాదిరిగ
క్రొత్త చందస్సునను క్రొంగొత్త పాటగా
ఆందాలు విరియాలి! యరి పూచిన మావి
వనవీధియంతటా వాసనలు విరియాలి!

నా భక్తి గీతమును నీ దయా రసమునూ
కలిసిపోవాలి సుమ! కమనీయ గంధముగ
సంజ కెంపులలోని సరసమగు కాంతులను
దివ్యగంధాలేవో దీప్తి గలిగించినటు

నీ వేణు నాదాలు! నా గీతి భావాలు
అల్లుకోనీ స్వామి! అందాల పొదగా!

తూర్పు వాకిలిలోన

తూర్పు వాకిలిలోన దోరంపు వేచుక్క
పులకరించినదమ్మ! పుట్టెడు కళలా

రారమ్మ చెలులార! శ్రీ రమణ పూజకై
మధుర గీతాలతో మనసు బొంగారగా

తూర్పు వాకిలిలోన దోరంపు వేచుక్క
పులకరించినదమ్మ! పుట్టెడూ కళలా!

మార్గశీ మాసాన మాధవుని బూజింప
సకల సౌభాగ్యములు సంతసంబును గలుగు
కోరికలు బూరించి గోపాల బాలుడూ
సిరి సంపదల నిచ్చు సింగారముల నిచ్చు!

పుణ్య జలకములాడి పురుషోత్తముని దలచి
వసువు పారాణితో బట్టు వస్త్రములతో
ఇసుక తిన్నెలపైని ఇంపయిన గీతముల
మాధవుని బాడుదము మధురముగ శ్రుతిలయల !

కన్నె పిల్లలమంత కలిసి జేయుదమమ్మ
మాధవుని పూజనూ మల్లెలను మొల్లలను
అందాల మగని మా కందింపుమని వేడి
భక్తితో పూజించి ప్రణతు లర్పింపుదము!

తూర్పు వాకిలిలోన దోరంపు వేచుక్క
పులకరించినదమ్మ! పుట్టెడూ కళలా!

ఎవరి కగుపింపనీ

ఎవరి కగుపింపనీ యింపొందు నీ రూపు
నా మనసు పొరలలో నాథ! కనిపించీ

నా మనసుటద్దమున నాథ! దర్శనమిచ్చి
నా పాట శ్రుతిలయల నాట్యాలు జేసేపు

ఎవరి కగుపింపనీ యింపొందు నీ రూపు
నా మనసు పొరలలో నాథ! కనిపించీ!

చిత్రకారుడు వ్రాయు చిత్రమున నిలిచేవు
రంగురంగుల వెలయు రమణీయ మూర్తిగా
శిలలందు నిలిచేవు శిల్పమున శివునిగా
తలలొంచి ప్రజలంత తన్మయము నొందేరు!

బంగారు బ్రతిమలను బాలరాతిని జేరి
వివిధ రూపాలతో వేల యందాలతో
కనిపించెదవుగాని కన్నులకు బండువుగ
నాథ! నాలో సలుపు నటనాటు జూపవుగ!

మధుర పదములను నిను మాటాడజేయుదును
సరస గీతాలతో సయ్యాటలాడింతు
ఎవరు నందగలేని యీ మహాభాగ్యమును
కవిత నారాధించేటి కవిపొందు గదస్వామి

ఎవరి కగుపింపనీ యింపొందు నీ రూపు
నా మనసు పొరలలో నాథ కనిపించీ!

ఆపినా యాగవే!

ఆపినా యాగవే! యా మురళి నాదాలు
ననుముంచు! ననుదేల్పు! నవరాగ సుధలా

నెలయేటి జాలుగా జలజలా బ్రవహించి
నా గీతిలో గలియు నవరాగ శ్రుతిలయల

ఆపినా యాగవే! యా మురళి నాదాలు
ననుముంచు! ననుదేల్పు! నవరాగ సుధలా!

మల్లెమాలతి లతలు మావి కొమ్మలుదాటి
పులకరింపులు మాని పొదలందు దాగినా
సంజకెంపులవెంట యందాలు గదిలినటు
నా వెంట నరుదెంచు నందగోపాలుడూ!

మనసులో నుదయించు మధురగీతమునాపి
గొంతులో రాగాల కొసలన్ని విరిచినా
పాడుకొను నా శ్రుకుటి పదనిసల సరిగమల
మాన విరహాణివోలె మహనీయ శ్రుతిలయల!

రెండు జేతులజేర్చి నిండు మానసముతో
అంజలిని దెలిపినా యందుకొనడింతయిన
అందోల మురళితో నటులబాడుచు నుండు
విరహమున ననుముంచి వేదనల గలిగించు!

ఆపినా యాగవే! యా మురళినాదాలు
ననుముంచు! ననుదేల్పు! నవరాగసుధలా

శ్రుతిలయలు

నేను : కోకిలమ్మా! కోకిలమ్మా
కొండకోనలు ప్రతిధ్వనింపగ
పాడుచుంటివి పరవశింపగ
పరగనేర్చితి వెచ్చటన్?

కోకిల : ప్రకృతి మాతయే నేర్పినది నా
వికృతి దూరము జేసె నంతయు
చిన్నికృష్ణుని బాడుచుంటిని
వన్నెలను నే బొగడుచున్!

నేను : చిలుక తల్లీ! చిలుక తల్లీ
చిన్ని చిన్నీ పలుకులను నీ
వెచట నేర్చితి వమ్మ దెలుపుము
వేడుకాయెను నా మదిన్?

చిలుకతల్లి : ప్రకృతి మాతయే నేర్పినదినా
వికృతి దూరము జేసెనంతయు
చిన్ని కృష్ణుని బలుకుచుంటిని
వన్నెలను గీర్తించుచున్!

నేను : కొండకోనల నుండి వెడలి
బండలను బడి దొరలు కొనుచును
సన్ననీ గిరిసోన! గానము
జతను జేసిన దెవ్వరూ?

గిరిసోన : ప్రకృతి మాతయే నేర్పినది నా
వికృతి దూరము జేసిగానము
జతను జేసెను మధుర శ్రుతులను
గతిని దప్పక యుండగన్!

నేను : గగనమందున జిన్నిచుక్కలు
కాంతులొలికే చంద్రలేఖలు
ఎచట నేర్పిరి తెలుపుడమ్మా
యింపుగా నీ శ్రుతిలయల్

చుక్కలు చంద్రలేఖలు :-

ప్రకృతి మాతయే నేర్పినది మా
వికృతి యంతయు దూరమగునటు
అచ్చముగ నా హరిని దలడగ
యలరి నేర్పెను శ్రుతిలయల్

నేను : ప్రకృతి మాతయే పాటబాడుచు
బరగ నేర్పుచు విశ్వమంతయు
పూలు చివురులయందు గూడను
బులకరించును శ్రుతిలయల్!

ప్రకృతిమాతా! నాకు గూడను
బరప శింపగ నేర్పుతల్లి
అణువునణువున బద్ధమయినా
యా మహోన్నత శ్రుతిలయల్

కొండ కోనలలోని!

కొండ కోనల నున్న కోకిలమ్మా నీదు
పాటనేర్చి నాదు పతిని జతచేయి

నీ గొంతు నా కిమ్ము నిలిచి వనవీధితో
మధురమగు శ్రుతిలయల మాధవుని బాడుదును

కొండ కోనలనున్న కోకిలమ్మా నీదు
పాటనేర్చి నాదు పతిని జతగూర్చు!

విభుని విలుతును నీదు విమల సుందరగీతి
ఉదయ కుంకుమలతో నుయ్యాల లూగుతూ
పిండారబోసినా పండు వెన్నెలయందు
రడిమినీడను నిలిచి కమ్మగా బాడెదను!

నీ గొంతు నా కిమ్ము! నీ రాజనములిత్తు
వశబుచు కొందు నా వన్నెలా కృష్ణునీ
వనవీధి యంతటా వగలు జిందగ బాడి
సిగ్గుమొగ్గులువేయ సింగార మొలుకుదును!

మావిజిగురుల దెత్తు! మధువులను గొనిదెత్తు
సురుచిరంబుగ నీదు శుశ్రూషలను జేతు
సెలయేటి తుంపురుల జెలులతో దెప్పింతు
మధురగీతము నేర్పు! మాధుర్యములు జింద

కొండ కోనలనున్న కోకిలమ్మా! నీదు
పాటనేర్చి నాదు పతిని జతగూర్చు!

విశ్వమంతా నీదు

విశ్వమంతా నీదు విమలమగు రూపములు
నిలిచి యున్నవిగదా నిందారు ప్రేమా

అణువణువునందునా అందాలు నిలిపితివి
నీ ఛాయలే గదా! నిఖిలాత్మ! నిఖిలమును

విశ్వమంతా నీదు విమలమగు రూపములు
నిలిచి యున్నవిగదా నిందారు ప్రేమా!

పూవులను నిలిపితివి పుష్పాడుల తావులను
మనిషిలో నిలిపితివి మానవత్వము, ప్రేమ
నీలి గగనమునందు నిలిపితివి తారలను
ప్రేమామృతముతోని ప్రీతి గూర్చితివంత!

పుడమి యణువణువునూ బులకరించును గరుణ
కలువ తామరలతో కమ్మనీ సరసులను
వెన్నెలల గూర్చితిని విమల సౌందర్యముల
సంజలను నిలిపితిని స్వర్ణీయ కుంకుమల

సకల వస్తువులనూ సౌందర్యమును నిలిపి
నిత్య నూత్నములైన సత్యముల వెలయించి
నిఖిల జీవులప్రేమ నిండు దయతో బిలుచు
ప్రేమార్ద్ర భావముల ప్రీతి జూచుచునుంటి

విశ్వమంతా నీదు విమలమగు రూపములు
నిలిచి యున్నవిగదా నిందారు ప్రేమా!

అణువణువు నందునా

అణువణువు నందునా! యన్ని రూపములతో
నిండినా పరమాత్మ! నిన్నెటుల గాంతూ?

ఎచట వెదుకుదును ని న్నేమి గోరుదు ప్రభూ
నాలోని యణువణువు నాట్యమాడే స్వామి

అణువణువునందునా యన్ని రూపములతో
నిండినా పరమాత్మ! ని న్నెటుల గాంతూ?

నే నెచట నుంటనో! నా రూపమేమియో
అణువుగా నేనిచట యలరి యుంటిని స్వామి
కమ్మనీ నీ విమల గానమున మునుగుచూ
తెలిమిబ్బు లేఖగా దేలుచుంటిని స్వామి!

అంజలిని ఘటించి యాత్మార్పణంబనుచు
సర్వమర్పించితిని సరసగీతముతోని
మధుర గోపిక ననుచు మాధవా! నిను దలచి
పొటబాడుచునుంటి పారవశ్యము జింద!

మనసునందున నిలిచి మాధవా కరుణించి
బంధుత్వమును గలిపి బాంధవుడ వగుమోయి
జన్మజన్మల భక్తి జాలుగా బ్రవహింప
భవబంధములనుండి బయలు బడవేయుమా

అణువణువునందునా! యన్ని రూపములతో
నిండినా పరమాత్మ! నిన్నెటుల గాంతూ!

ఇతర గ్రంథములు

ఆంధ్రప్రదేశ్ ప్రభుత్వ గ్రంథాలయ సంస్థ వారి
యనుమతిని పొందబడినవి.

పుస్తకముల కన్నింటికీ సైతేషను సంబద్ధగలవు

1.	నాలో వెలిగే దీపాలు (బాలసాహిత్యం)	0.50
2.	విజయ మంగళం (గీతములు)	4.00
3.	అందరికీ నచ్చిన కోడలు (నాటిక)	2.00
4.	ఉత్తర గో గ్రహణము (నాటిక)	2.00
5.	శ్రీ కందుకూరి, శ్రీ సరోజినీదేవి (ఋరకథలు)	2.00
6.	ఆనంద మంగళం (లలిత గీతాలు)	4.00
7.	నాట్యశాల (నాటిక)	4.00
8.	గోపబాలక శతకము (పద్యములు)	1.50
9.	భూమితల్లి విడ్డలు (నాటిక)	2.50
10.	పాలేటి తరగల్లో మల్లి (పాటలు)	5.00
11.	వీధి దీపం (కవితలు)	4.00
12.	వినయాంజలి (భక్తి పద్యములు)	4.00
13.	శ్రీరామచంద్ర సుధ (పాటలు)	4.00
14.	రూస్సీరాణి (ఋరకథ)	2.50
15.	కృష్ణదాసి (లలితగీతాలు)	4.00
16.	చిగురులు-పువ్వులు (లలితగీతాలు)	4.00
17.	పాలేటి తరగల్లో మల్లి (పాటలు)	5.00
18.	శోణ పద్మం (నాటిక)	3.00
19.	హరిదాసు (పాటలు)	2.00
20.	పూలరథం (గేయములు)	4.00
21.	శ్రీ అల్లూరి (ఋరకథ)	3.00